

ఓమ్

శ్రీ విశ్వ మీమాంస

తెలుగు సామ్రాజ్య శాస్త్రము

అగాధ వేదాంత విచార వాహినీ
అజ్ఞాన గాఢాంధ్ర తమో వినాశినీ ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.
-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు :
బ్రహ్మలీన

భగవాన్ శ్రీసత్యానంద మహర్షిలవారు

గౌరవసంపాదకులు :
పూజ్య శ్రీబ్రహ్మనందతీర్థస్వామిలవారు

సంపాదకులు :
శ్రీ శ్రీహరి తీర్థ స్వామిలవారు
9959300918

సహాయ సంపాదకులు :
పురుషోత్తమబ్రహ్మచారి 8121256201

సంపుటము 70 సంచిక 3

శ్రీదుర్ముఖినామ సంవత్సరము
ఫాల్గుణ మాసము - మార్చి 2017

సంవత్సర చందా : రూ. 100/-
జీవిత చందా : 1,500/-
పోషకులు : 2,116/-
రాజపోషకులు : 5,116/-
మహారాజపోషకులు : 11,116/-

Visit Website :
www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : teertha24464@gmail.com

☎ 08622-258518, సెల్ : 9440279712,

విషయసూచిక

1. భగవన్నుతి.....	2
2. ప్రార్థన.....	3
3. పురుషప్రయత్నము.....	4
4. శ్రీమద్భాగవతామృతము.....	10
5. శ్రీత్యాగరాజ కీర్తనలు.....	12
7. ధ్యానించుటకే జీవించుము.....	14
8. శ్రీవాసుదేవ కథాసుధ.....	17
9. అష్టావక్ర గీత.....	24
10. సుమతి శతకము.....	25
11. సుభాషిత రత్నమాల.....	26
12. విదురనీతి.....	27
13. సూక్తి సుధాకరము.....	28
14. మహాభారతము.....	29
15. అష్టోత్తర శతశ్లోకీ భగవద్గీత.....	34
16. పర్యటనా కార్యక్రమాలు.....	38
17. ఆశ్రమవార్తలు.....	39
19. ప్రశస్తిత్తర మణిమాల.....	41

ముఖచిత్రము
పార్వతీపరమేశ్వరులు

పశ్చాత్తప్తము

మార్చి 2017

2. గణేశప్రతీక
4. పూర్వాభాద్ర కార్తె
8. అమలక ఏకాదశి
9. నృసింహ ద్వాదశి
10. కాముడు పూర్ణిమ
- కామ దహనము
12. హోలీ, వసంతోత్సవము
14. మీన సంక్రమణము
20. శుక్రమౌఢ్యము ప్రారంభము
22. శాలిశక వత్సరాది
24. అన్నమాచార్య వర్ధంతి
26. మాసశివరాత్రి
29. ఉగాది హేమలంబినామసంవత్సరము
- పంచాంగశ్రవణము
30. శుక్రమౌఢ్యమి త్యాగము
- శ్రీమత్స్వ జయంతి
31. బ్యాంక్ అకౌంట్ క్లోజింగ్ రోజు

భగవన్నుతి

రుద్రాధ్యాయము - చమకము

1-2వ యజుస్సు : జైష్ఠం చ మ ఆధిపత్యం చ మే మన్యుశ్చ మే భామశ్చ మేమశ్చ
మేమశ్చ మే జేమా చ మే మహిమాచ మే పరిమా చ మే పథిమా చ మే వర్షా చ మే ద్రాఘియా
చ మే వృద్ధం చ మే వృద్ధి శ్చ మే సత్యం చ మే శ్రద్ధా చ మే జగచ్చ మే ధనం చ మే ।

సాయణాచార్య తాత్పర్యము : యజ్ఞఫలముచే నాకు మిక్కిలి ప్రాశస్త్యమును,
ఆధిపత్యమును, ఇతరులకు భయమును గల్గించుటకు మనసునందలి కోపమును బాహ్య
క్రోధమును, శత్రువులకు నా సత్తా తెలియకుండుటను, త్రాగదగిన చల్లని తీయని
నీరును, జయించు సామర్థ్యమును, ధనాదిసంపదయును నాకు కలుగునుగాక!




ప్రార్థన

లక్ష్మీం క్షీరసముద్రరాజ తనయాం శ్రీరంగధామేశ్వరీం
దాసీ భూత సమస్తదేవ వనితాం లోకైకదీపాంకురామ్ ।
శ్రీమన్మందకటాక్షలబ్ధ విభవాం బ్రహ్మాండ్ర గంగాధరాం
త్వాం తైలోక్య కుటుంబినీం సరసిజాం వందే ముకుందప్రియామ్ ।

పురుష ప్రయత్నము

భగవాన్ శ్రీసత్యానందమహర్షులవారు



లోకములో సమస్తకార్యములు పురుష ప్రయత్నముచేతనే నెరవేరుచున్నవి. పురుష ప్రయత్నముచేతనే జనులు, విద్యయు, ధనమును, కీర్తియు ఆర్జించుచున్నారు. భగవదనుగ్రహ ప్రాప్తికి, పురుషప్రయత్నమే కారణము. పురుషప్రయత్నము శాస్త్రవిధి ననుసరించి ఒనర్చు ప్రయత్నమనియు శాస్త్రమును తిరస్కరించి చేయు ప్రయత్న మనియు రెండు విధములు. శాస్త్రమునకు అనుగుణ్యమగు ప్రయత్నము సుఖమును ప్రసాదించును. శాస్త్రమునకు విరుద్ధమగు ప్రయత్నము దుఃఖమును కలుగజేయును. ఎవడు ఏ కార్యమునొనర్చు బునినను శాస్త్ర

ప్రమాణమును తెలిసికొని దానిని అనుసరించి కర్మలజేయవలయును. అందువలననే గీతాచార్యుడు “కర్తవ్యాకర్తవ్య నిర్ణయమునందు శాస్త్రమే ప్రమాణము. శాస్త్రసమ్మతములైన కర్మ లెవ్వియో గ్రహించి వానిని జేయుచుండు” మనియు అర్జునునకు ఉపదేశించియున్నాడు. యోగవాసిష్ఠమునందును “శాస్త్రసమ్మతములైన కర్మలు పరమార్థమును, శాస్త్ర వ్యతిరేకములైన కర్మలు అనర్థమును కలుగజేయు నని చెప్పబడియున్నది. ప్రాపంచికసుఖముల నొసంగు ధనార్జనమునకు సైతము మానవుడు భౌతికశాస్త్రమును అభ్యసించవలయును. సంసారదుఃఖ విముక్తినిొంది శాశ్వత సుఖమును పొందుటకు మానవుడు ఆధ్యాత్మికము ననుసరింప వలయును.

కొందఱు లోకములో సమస్తకార్యములు దైవప్రయత్నమువలన జరుగుచున్నవనియు మరొకొందఱు పూర్వకర్మానుసారము సుఖదుఃఖములు కలుగుచున్నవి గాని, మన ప్రయత్నము అనవసర మనియు నుడువుచుందురు. ఇకకొందరు పూర్వజన్మసంస్కారము ననుసరించి దైవానురప్రవృత్తులు కలుగుచుండు ననియు, ఏ సమయమునందు ఏది జరుగవలసియున్నదో,

ముందే నిర్ణయింపబడియుండును గాని, దానిని దాట ఎవరికిని సమర్థత లేదనియు పలుకుచుండురు. శాస్త్రప్రమాణమును అనుసరించుచో పై అభిప్రాయములన్నియు దోషయుక్తములే. పైన నుడువబడిన కర్మమును కాలమును విధిని, పురుషప్రయత్నమువలన దాటవచ్చును. గీతాచార్యుడు “యుజ్యస్వ”, “ముక్తసంగ స్సమాచర” “కార్యం కర్మ సమాచర” “యోగ మాతిష్ఠోత్తిష్ఠ భారత” “అత్మ విశుద్ధయే యోగం యుంజ్యాత్” “తత స్తతో నియమ్యైత దాత్మన్యేవ వశం నయేత్” తత్పరిమార్గితవ్యమ్” అను పురుషకారమునకు ప్రాధాన్యతను ఇచ్చి బోధించియున్నాడు. పురుషప్రయత్నమునకు ప్రాధాన్య మివ్వనిచో గొప్ప అనర్థము వాటిల్లును. పురుషప్రయత్నమున దుష్టవాసనలన్నియు సంతరించినయెడల మానవు డొకపరి యొనర్చిన పాపకార్యమును మరల మరల చేయవలసివచ్చును. ఏలయన కర్మ, ఫలము, వాసన క్రమముగా పరిణామము నొందునుగాన, మానవుడు అజ్ఞానముచే నొక్కసారి పాపకృత్యము నొనర్చినవాడు పూర్వవాసన వలన అట్టి పాపకర్మమునే చేయవలసియుండును. అందువలన ఎప్పటికిని ఉత్తమగతిలేకపోవును. అది కేవలము శాస్త్రవిరుద్ధము. పాపకర్మముల పైకి వెడలు మనస్సును ప్రయత్నముచేతనే పుణ్యకార్యములవైపునకు మరలించవలయును. ఈ విధముగ అభ్యాసమొనర్చిన యెడల క్రమముగ మనస్సు నిర్మలమై సన్మార్గమువైపునకు మరలును. ఈ యంశము గీతయందెట్లు బోధింపబడియున్నది.

ప్రయత్నాద్యతమోనస్తు యోగీ సంశుద్ధకిల్బిషః ।

అనేక జన్మసంసిద్ధః తతో యాంతి పరాం గతిమ్ ॥

యోగి ప్రయత్నమువలన పాపములనుండి విడువడి పవిత్రాత్ముడై మోక్షమును పొందుచున్నాడు.

సంసారబంధమునుండి ముక్తిని పొందవలయు నన్న మాయను దాటవలయును. మాయను దాట సులభమా? ఆ మాయను ప్రయత్నముతో అభ్యాస మొనర్చి భగవదనుగ్రహమును పొంది పాపములనుండి విడువడి మాయను దాట నగునని గీత నొక్క వక్కాణించుచున్నది. నన్నే శరణుపొందువారు సులభముగ మాయను దాటగలరని శ్రీకృష్ణపరమాత్మ అభయ మొసంగియున్నాడు.

పొలమునకు నీరు పారించు రైతు గట్లు తెగిపోయిన మరల ప్రయత్నముతో గట్లు వైచి తన పొలమునకు నీరు పెట్టునటుల మానవు డధర్మమార్గమునకు వెడలు మనస్సును మరలించి, ధర్మమార్గమున ప్రవేశపెట్టవలయును. లేక నియమములేక విషయములవైపునకు వడివడిగ బరువెత్తు మనంబను నీటిని వివేక వైరాగ్యములను గట్లు వైచి హృదయక్షేత్రమునకు

ప్రవహింపజేసి నిత్యశాంతిని బొందవలయును. ఇటుల ఏకాంత స్థలమున నాసీనుడై విషయావృతమైన మనంబును మరలించి తనయందేకాగ్రపరచి యోగము ననుష్ఠింప వలయును. ఈ విధముగ సాధన జేయ మహా భయంకరమైన యవసాన కాలమునందును బ్రాప్తీస్థితి యందుండి దేహము నవలీల త్యజింప వచ్చును. గీతయందును “దేహోవసాన కాలమునందు మనస్సును భూమధ్యమునందు నిలిపి పరమ పురుషుని ధ్యానించు వాడు పరమ పురుషుని బొందుచున్నాడు” అని చెప్పబడియున్నది. “అవసాన కాలమునందు నన్నే ధ్యానించుచు శరీరము వదలు నాభక్తుడు నన్ను బొందుచున్నాడు” డని యు భగవంతుడు ప్రతిజ్ఞ చేసియున్నాడు. ఎప్పుడో మరణ కాలమునందు గదా భగవద్ధ్యానము చేయవలయును? ఇప్పటినుండి శ్రమించనేల? యని కొందఱు భావింపవచ్చును. కాని మరణ కాల మిప్పు డని నిర్ణయింపబడినచో, వారి వాక్యములు సత్యములనవచ్చును. వ్యక్తిగత మరణమునకు కాల నిర్ణయము గలదా? ఏ వయస్సునందైన మృత్యువు సంభవింప వచ్చును. కాన నిప్పటినుండియే ధ్యాన మొనర్చ నభ్యాస మొనర్చిన మరణ సమయమునం దే వికారము నొందక భగవద్ధ్యానముతోడనో, యోగనిష్ఠయం దుండియో, బ్రాహ్మీస్థితితోడనో, శరీరమును పుష్పము వలె నవలీల త్యజింపవచ్చును. జీవిత మంతయు భౌతిక విలాసము యందు గడిపి, యెప్పుడో మరణ సమ యము ఆసన్నమైనప్పుడు దైవధ్యానము జేయవచ్చు నని నుడువువారు వంచింపబడుదురు. జాగ్రదవస్థయం దొనర్చిన కార్యములు పలికిన ఫలములు స్వప్నావస్థ యందు గనపడినయట్లు తన జీవితము నందొనర్చిన పనులు, నుడివిన మాటలు, మరణ సమయమున స్మరణకు వచ్చును. ఏ స్మరణతో దేహమును వదలుచున్నాడో, మరుజన్మ యం దా రూపమును బొందుచున్నాడు. “భరతు డంత్యకాలమున జింకను స్మరించుచు, దేహము వదలినందున మరుజన్మమున జింకయై పుట్టె” నని పురాణములు చాటుచున్నవి.

ఇంద్రియములు వాటి కధిష్ఠానమైన మనస్సు విషయాకారమును బొంది, యతిచంచలములై యనేక విధముల జీవుని బాధపెట్టును. ఇట్టి మనస్సును ప్రయత్నముతో నింద్రియార్థముల నుండి యాకర్షించి, నిగ్రహించి, హృదయమునందు నిలిపి యోగానుష్ఠానము జేయవల యును. “ఇటుల యోగాభ్యాస మొనర్చుచు, నన్ను నిరంతరము ధ్యానించు యోగికి నేను సులభుడను” అని భగవంతుని శాసనము.

మనస్సు సంకుచితమగునప్పుడు బంధమును, విశాలమగు నపుడు మోక్షమును ప్రసాదించును. చిన్న చిన్న చిత్రముల వ్రాయుచు, క్రమాభ్యాసముచే గొప్ప చిత్రకారుడగు చున్నాడు. క్రమముగ నేర్చుకొనుచు, శ్రమించి యొకడు వైదిక విద్వాంసుడు అగుచున్నాడు. క్రమముగ నూతన యంత్రముల గనిపెట్టుచు, నూతన ప్రయోగములచే నొకడు విజ్ఞానవేత్త

యగుచున్నాడు. పతనము నొందినను ప్రయత్నించి యొకడు చిత్ర విచిత్రములగు పతకముల ననుసరించి గృహముల నిర్మించు గృహనిర్మాతయగుచున్నాడు. ఒకడు మధ్య మధ్య సంభవించు విఘ్నములను మహాధైర్యముతో నెదుర్కొని క్రమముగ పై తరగతులయందు ఉత్తీర్ణుడై కొంత కాలమునకు మహాపండితు డగుచున్నాడు. అనేక పర్యాయములనేక పాషాణములను విగ్రహములుగ దయారొనర్చ ప్రయత్నించియు, సఫలత నొందకున్నను, విసుగు నొందక, నిరాశజెందక క్షుమితో ప్రయత్నించి యొకడు గొప్ప శిల్పియగుచున్నాడు. పై భౌతికశాస్త్రముల యందెటుల పురుషప్రయత్నముచే నొకడు విజయమును గాంచి గొప్పవాడగు చున్నాడో, ఆధ్యాత్మికశాస్త్రమునందును శాస్త్రవిధి ననుసరించి, కృషి సల్పి క్రమాభ్యున్నతి నొంది కొంత కాలమున కొకడు మహాత్ముడై వరలుచున్నాడు.

“నేను గొప్ప చిత్రకారుడనని ప్రసిద్ధి నొందవలయును” “నేను వైదిక విద్వాంసుడను కావలయును” “నేను విజ్ఞానవేత్తనై గౌరవింపబడ వలయును.” “గొప్పగృహనిర్మాతనై పేరు పొందవలయును” “మహా పండితుడనై సత్కారము నొందవలయును” గొప్ప శిల్పిని బిరుదముల నొందవలయును” అని కేవలము నోటితో బల్కిన ప్రయోజన మేమైన గలదా? శ్రమించి, క్రమాభ్యాస మొనర్చి పై శ్రేణులయందుత్తీర్ణులు కావలయును గాని, బహిశ్శబ్దము వలన లాభ మేమాత్రమును చేకూరదు. శ్రీశంకరులున్న “భూమియందున్న నిక్షేపము లభింపవల యునన్న ఆవుడు భూమియందు నిక్షేపము కలదని చెప్పవలయును. తదుపరి త్రవ్వి, మట్టి, రాళ్ళను తీసివైచి యెంత లోతున బాతిపెట్టబడి యున్నదో అంతలోతుగ ద్రవ్వి ధనము నొందవలయును. అటులే బ్రహ్మవిదు నాశ్రయించి, తత్వోపదేశము బొంది, మనన మొనర్చి ధ్యానించి ఆత్మానుభూతిని బొందవలయు” నని యుపదేశించి యున్నారు.

గొప్పగొప్ప సభలయందు “సత్యం వద” “ధర్మం చర” అని బిగ్గరగ ధర్మోపన్యాసము లిచ్చి తృప్తి జెందు పండితులు కొందఱున్నారు. ఇతరులకు ధర్మోపన్యాసముల జేయుట సుకరమైన కార్యమే. శ్రేయో మార్గమున కిది యేమాత్రము దోహద మొనర్చదు. వాస్తవముగ ధర్మాచరణము జేయు దృఢ సంకల్పము నీకు గలదేని, యీ క్రింది విధముగ నాత్మ పరీక్ష జేయుము. “నే నెంతవరకు సత్యమును జెప్పుచున్నాను” “నే నేమాత్రమైన ధర్మము ననుష్ఠించుచున్నానా?” అని వారి వారి హృదయపరిశోధన జేయవలయును. భూమిలో నే విత్తనము నాటుదురో, ఆ విధమగు ఫలమునే పొందగలదు. “అవని జల్లిన దెద్దియో అదియే పండు” అని వివేకానందుని యుపదేశము. హృదయక్షేత్రములో నాటిన సంకల్పము లన్నియు నీనాటికి కాకపోయిన మరికొంత కాలమున కైనను ఫలించక పోవు. అసత్యము, హింస, ద్వేషము, క్రోధము మున్నగు విషబీజములను హృదయక్షేత్రమునుండి తీసి దూరముగ

పారవైచి, సత్యము అహింస, కరుణ, శాంతము మున్నగు అమృతబీజములనందు నాటవల యును. పై సద్గుణములను బీజములను తపస్సును నీటిచే జక్కగా బోషించిన, నవి యంకు రించి, మొక్కలై వృక్షములై మోక్షఫలము నొసంగును. పైన పేర్కొనబడిన దుర్గుణములను బీజములు పాపాచరణమును నీటిచే నంకురించి యవియు మహావృక్షములై బంధమును ఫలము నొసంగును. ఇటుల దాను పెరుగుటయే గాక, అమృత ఫలము నొసంగు సద్వృక్షము నణగద్రొక్కి నాశన మొనర్చును. అందువలన నో సాధకులారా! పై సంసార వృక్ష మంకురింపగనే ప్రయత్నముతో నాశన మొనర్చుడు. లేకున్న మున్ముందు దానిని ఛేదించుటకు గొప్ప ఆయుధములు కావలసియుండును. దుఃఖము నొసంగు పాపకార్యము జేయువారికి సుఖ మెన్నటికి గలుగదు. సుఖము నిచ్చెడు పుణ్యకార్యముల ననుష్ఠించువారికి దుఃఖ మెప్పటికిని రాదు. పాపకార్యముల జేసి సుఖము రావలయునన్నను పుణ్యకార్యము జేసి దుఃఖముచేకూర వలయునన్నను, యెప్పటికిని రానేరదు. ఇది యనివార్య నియమము.

నీటి యడుగుననున్న బురదను తీసివైచి, నీటిని శుభ్రపరచు నటుల, ప్రయత్న మొనర్చి హృదయ సరోవరమునందలి వాసనామయ కల్మశము నంతటిని తీసిపారవైచి నిర్మలము నిశ్చలము నొనర్చుకొన వలయును. బావుల యందలి నీరు నిర్మలముగను, నిశ్చలముగను నున్నప్పుడే మన ప్రతిబింబము కనబడును. అటులే హృదయము నిశ్చలముగను, నిర్మలము గను నున్నప్పుడే బ్రహ్మ సాక్షాత్కార మగును. అద్దము నిర్మలముగ నున్నప్పుడే ప్రతిబింబము స్పష్టముగ కనబడునటు లను, లాంతరు గ్లాసు శుభ్రముగ నున్నప్పుడు దీపము ప్రస్ఫుటముగ వ్యాపించునటులను, హృదయము నిర్మలముగ నున్నప్పుడు ఆత్మ సాక్షాత్కార మగును. మన మెటుల ప్రయత్నించి అద్దము పైనున్న మురికినిగాని, లాంతరు గ్లాసున నున్న మలినమును గాని పోగొట్టి శుభ్రపరచుమో, అటులే హృదయ మలినమును పోగొట్టి నిర్మల మొనర్చు కొనవలయును. పైవాటిమలినము పోవలయునని నోట నుచ్చరించిన మాత్రమున మలినము పోదుగదా! అందువలననే “పర్వత మంత సిద్ధాంత సముపార్జనకన్న అణువంత అనుష్ఠానము గొప్ప” దని శాస్త్రములు నొక్కి వక్కాణించుచున్నవి.

తన హృదయము నందలి దుర్గుణముల నంతర్మృష్టిచే నెఱింగి, వాటిని బారద్రోలి, యా స్థానమున సద్గుణముల నింపి పరతత్త్వాను భూతిని బొందవలయును. దుర్గుణములచే హృదయమంధకార బంధుర మగును. సద్గుణములచే హృదయము ప్రకాశవంతమగును. పొలములో రైతు కలుపుమొక్కలను దీసివైచి, పైరును పోషించి కాపాడి ఫలమునొందు నటుల సాధకుడు హృదయక్షేత్రము నందలి కామ క్రోధాది వాసనలను కలుపుమొక్కలను బైట పారవైచి సత్యాహింసాది పైరును పోషించి యభివృద్ధి నొందించి మోక్షఫలము నొందవల

యును. పట్టు పురుగెటలు నూలుచే గూడు కట్టుకొను నపుడు ద్వారమును గూడ బంధించు కొని మరణించునో, జీవుడు స్వసంకల్ప వాసనా జాలమున తగుల్కొని మరణించుచున్నాడు. దానిని పురుష ప్రయత్నముచే భేదించి బంధవిముక్తి నొంద ప్రయత్నింపవలయును. అట్టివాడే విద్వాంసుడు. కేవల శాస్త్రజ్ఞానమును మాత్రము సంపాదించినవాడు మాత్రమే విద్వాంసుడు కానేరడు. సత్యము, తపస్సు, జ్ఞానము, అహింస, వినయము, శీలము, త్యాగము, శాంతము, సర్వభూతదయ మున్నగు ధర్మముల ననుష్ఠించువాడే విద్వాంసుడు. ఇంద్రియములను స్వవశ మొనర్చుకొని, వానిని తాను చెప్పిన చొప్పున నడుపువాడే విద్వాంసుడు. ఇంద్రియములకు వశుడై అవి చెప్పిన మేరకు ప్రవర్తించు వాడు పండితుడు కానేరడు. ఇంద్రియములకు బానిసయైనవాడు దుఃఖములపాలై జనన మరణ రూప సంసారచక్రమున మాటిమాటికి దిరుగుచున్నాడు. ఇంద్రియముల ప్రయత్న పూర్వకముగ స్వాధీన పరచుకొని, తద్వారా చిత్రైకాగ్రత నొంది, యా నిశ్చల చిత్తమును ఆత్మయందు స్థిరముగ ప్రతిష్ఠించి ధ్యానించువాడు సిద్ధిని బొందుచున్నాడు.

సోదరులారా! పురుష ప్రయత్నము నందలి మహామహిమను గుర్తింపుడు! భౌతిక సంపదను గాని, ఆధ్యాత్మికసంపదను గాని పురుష ప్రయత్నముచే సాధించవచ్చును. పురుషకారమున సాధింపరాని దెద్దియును లేదు. “సాధనమున పనులు సమకూరు ధరలోన” అని వేమన వాక్యము.

“ఉపాసనం వినా సిద్ధి రై వాస్యా దితి నిర్ణయః”

అని రమణవాక్కు. అనగా ఉపాసనలేక సిద్ధి గలుగదని శాస్త్ర నిర్ణయము. పురుషప్రయత్న మొనర్చి తాపత్రయాగ్ని శమింపజేసుకొని నిత్యశాంతిని నొందుదురుగాక! దేహత్రయ గత దోషముల నిర్మూలించి యమృత పదవి నొందుదురుగాక!

భగవాన్ శ్రీసత్యానందమహర్షి సంచార సత్సంగ సమావేశము

2017 ఏప్రిల్ 2వ తేది మొదటి ఆదివారము భగవాన్ శ్రీసత్యానంద మహర్షి సంచార సత్సంగ 390వ సమావేశము జగిత్యాల జిల్లా కథలాపురం మండలము చింతకుంట గ్రామములో దండవేణి ప్రతాప్ గారి గృహ ఆవరణములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి కొండ గంగాధర్

శ్రీభాగవతామృతము

పూజ్య శ్రీబ్రహ్మనందతీర్థస్వాములవారు

శ్రీసత్యానందాశ్రమ వరిష్ఠ పీఠాధిపతులు, ఇనమడుగు



నాల్గవ స్కంధము

ప్రచేతనులు

(గత సంఘిక తరువాయి)



ముక్తసంగులైన మహానీయులు పరమేశా! నిన్ను కీర్తిస్తారు. పుణ్యతీర్థములలాగ ప్రదేశమును పవిత్రముచేసే మహానీయ భక్తుల సాంగత్యమును అనుగ్రహించుము. సంసారభీతుడై పలు కష్టాలుపడే వారికి ఆ సాంగత్యము ఎలా రుచించదు?

సర్వేశ్వరా! కమలనయనా! నీ మిత్రుడైన పరమశివునివలన కలిగిన ఒక్కక్షణకాల సాంగత్యముయొక్క దివ్యప్రభావముచేతనే తమను దర్శింపగలిగినాము. జన్మ అనే రోగానికి నీవు అద్భుతమైన వైద్యుడవు. ఆ రోగమును నీవు మాన్చి మమ్ము కృతార్థుల జేయుము.

సర్వేశా! మా వేదాధ్యయనము, గురుప్రసాదము, విప్రసేవ, వృద్ధసేవ, ఆర్యజనవందనము, సకలజీవులయందు అసూయ లేకపోవడము, అన్నం లేకుండా నీటిలో బహుకాలము తపస్సు చేయడము ఇవన్నీ నిన్ను సంతోషింపజేయడము కోసమే.

తపస్సు జ్ఞానముతో కూడిన సత్సంగుణ సంపన్నులైన మనువు బ్రహ్మ పరమేశ్వరుడు మొదలైన వారు నీ మహామహిమను వర్ణింపజాలరు. అయినా శక్తి ఉన్నంత తమను స్తుతిస్తారు. ఆ మార్గమునే అనుసరించి మేము కూడ నుతించుచున్నాము.

మహానీయమూర్తి! నీవు అందరియందు సమానమైనవాడవు. ఆదిపురుషుడవు. శ్రేష్ఠమైన వాడవు. రాగాది దోషములు లేని పరిశుద్ధమైనవాడవు. వాసుదేవుడవు. సత్యమూర్తివి. భగవంతుడవు. ఇదుగో ఇవే మా నమస్కారములు.

ఈ ప్రకారముగ భగవంతుని నుతింపగా వరముల అనుగ్రహించి దయామృతదృక్కులు బరపుచూ అచటినుండి అదృశ్యుడైనాడు భగవంతుడు.

ఆ పిమ్మట పదిమంది ప్రచేతసులు మారిష అనే అమ్మాయిని వివాహము చేసికొని కాలము గడిపారు.

పూర్వము చాక్షష మన్వంతరములో శివదూషణ చేసిన కారణముగ దక్షుడు ప్రచేతసులకు మారిషకు కుమారుడుగ జన్మించినాడు. కర్మలో దక్షుడు కాబట్టి ఆ పేరు వచ్చినది.

ప్రచేతసులు తమ భార్యయైన మారిషను తన కొడుకు దక్షునివద్ద వుంచి వారు జాబాలి ఆశ్రమమునకు వెళ్ళి సర్వభూతాత్మ భావనతో ఆత్మ విచారము చేయ సంకల్పించి సన్యసించినారు. అప్పుడు నారదమహర్షి వారి చెంతకు వచ్చినారు.

ఇంద్రియములను సంయమనముచేసి మనస్సును నిర్మించి ప్రాణములను ఆయతమొనర్చి ఆసనమును జయించి అనగ అవలీలగ మూడుగంటలు నిశ్చలముగ కూర్చోనే సామర్థ్యమును పొంది శాంతమూర్తులై ఆత్మావలోకనము చేస్తూ వున్న రాజపుత్రులను నారదమహర్షి గమనించినారు.

వచ్చిన నారదమహర్షిని దర్శించి ముకులితహస్తాలతో భక్తిపూర్వకముగా పాదాభివందనము చేసినారు. తగిన అర్ఘ్యపాద్యాలు ఆసనము ఒసంగి వినయంగా చేతులు జోడించుకొని విన్నవించుకొన్నారు.

సత్యసాంద్రా! మీ రాక మాకూ సమస్తలోకాలకు శుభాన్ని ఇస్తుంది. మా భాగ్యవశమున మేము తమను దర్శించుకోగలిగాము. సూర్యభగవానుని సంచారమువలె సర్వప్రాణులకు భయమును తొలగింపజేస్తుంది శుభములను అనుగ్రహిస్తుంది.

త్రిలోకపూజ్య! ఆత్మతత్త్వమును మాకు బోధించి కృతార్థులజేయ మరీమరీ ప్రార్థించుచున్నాము.

అందుకు సంతోషించి నారదమహర్షి ఇలా సుడివినాడు.

ఓ ప్రచేతసులారా! మీ తపస్సు గొప్పది. మీ నడవడిక అద్వితీయము. దేవదేవుని సేవించే జన్మయే నిజమైన జన్మ. ఆయనగూర్చి చేసే కర్మయే నిజమైన కర్మ. ఆయనగూర్చి బ్రతుకుటయే నిజమైన బ్రతుకు. ఆయన కొరకు జీవించుటే నిజమైన ఆయుష్షు. దీనికి విపరీతమైన జన్మ వ్యర్థమే. తపస్సు వ్యర్థమే. ఆయుష్షు వ్యర్థమే. కర్మ వ్యర్థమే. అసలు బ్రతుకే వ్యర్థము. వేదకర్మలను ఆచరించడం వ్యర్థమే. పాండిత్యము వ్యర్థమే. వాక్పాతుర్యము వ్యర్థమే. ఇవన్నీ భగవత్పరములైనప్పుడు సార్థకములౌతాయి.

శ్రీ త్యాగరాజకీర్తనలు

దివ్యనామ కీర్తనలు

72. సావేరి రాగము - చాపు తాళము

1. శ్రీరామ రామాశ్రితులము గామా నేరమా భోవ భారమా ||శ్రీ||
2. మనసా నా మాట విని సారెకు ముక్తి గనుమీ మంచి దనుమీ ||శ్రీ||
3. పలువిధ కర్మంబులయందు మర్మము తెలసికో హరిని కలుసుకో ||శ్రీ||
4. లోకులు తమత్రోవ ఏకమందురు ఒప్పుకోక వే మోసపోవ వే ||శ్రీ||
5. మాటిమాటికి నూనె రోటియెద్దులు తిరుగు ధాటిరా మతమే పాటిరా||శ్రీ||
6. ఆ మతములయందు నేమము సత్యము యేమరబోకు పామర ||శ్రీ||
7. గత్యంతరము లేదు ప్రత్యేకమునఁ జూడు నిత్యుని కృతకృత్యుని ||శ్రీ||
8. తొలి భగవనాటకములఁ జేయు పాపము తొలగును సుఖము కలుగును
9. నా తలపుననుండు శ్రీదుని మనసెందు మీదనో యెవరి బోధనో ||శ్రీ||
10. జాడఁ దెలుసుకొని వేడుకొన్న నన్ను జూడదు మాటాడదు ||శ్రీ||
11. క్రోధలోభములతో బాధించిన యా రాధనో లేక శోధనో ||శ్రీ||
12. సదయుని చిరునవ్వు వదనుని పదభక్తి వదలను ఎందు గదలను ||శ్రీ||
13. నేమముగ తొలినోమున దొరికిన రాముని జితకాముని ||శ్రీ||
14. శీలిని సద్గుణశాలిని జూచుట చాలును అన్యమేలను ||శ్రీ||
15. వలరాజ జనకుని వలచుదునని పేరఁ గొలుతును యముని గెలుతును
16. నా జయమును త్యాగరాజుని రాజాధిరాజునకు గూర్తు రాజని ||శ్రీ||

రామా! మేము నిన్నాశ్రయించిన వారము గామా! మావల్ల యేదేని నేరమా! లేక నీకే బ్రోచుటకు భారమయ్యెనా? అని ప్రస్తావించి, తన మనసునకే తన తాపత్రయమును చెప్పు కొనుచూ, శ్రీరాముని రక్షణము కోరుచున్నారు. ఓ మనసా! నా మాట విని ముక్తిని కోరుము. అనేక ఉత్తమ కర్మలు, శ్రీవారి అనుగ్రహము ద్వారమున చిత్తశుద్ధిని కలిగించి, ముక్తినిచ్చును.

లోకమునందు తమ తమ రుచి భేదములనుసరించి వారికి తోచిన రీతి తాము చేయు కర్మయే పరమార్థ సాధనమని తలకొక సిద్ధాంతముగా మతముగా మతిభేదముచే వాదింతురు. మనసా! ఆ మాటలను విని మోసపోకుము. “కార్య నియతపూర్వవృత్తి కారణం” అనగా, ప్రతిదినము నియతముగా చేయు కర్మలకు వైలక్షణ్యమును ఉన్నతిని అందుకోవలె నను భావము లేక, నిన్ను చేసితినిగాన, ఈనాడు ఆ కర్మ చేయవలసినదే యని ఒకనియతిని గొప్పగా భావింతురు. నియతి న్యాయమైనను, చిత్తపరిపాకము, వివేకము వృద్ధికావలయు నని, సంప్రదాయ మేర్పడినదే కాని, క్రియా జాడ్యము పొందుటకు కాదు. ప్రతికర్మయందును ఆత్మపరిశీలనము అవసరము. అట్లుగానిచో, “నూనె రోటియెద్దలవలె, గానుగ చుట్టు తిరుగుటయే యగును. “చర్విత చర్వణులైన వారికిన్ చచ్చరపుట్టునే” అని ప్రహ్లాదసూక్తి. ఆయా మతములను గుడ్డిగా అనుసరించక వాటియందలి సత్యమును ఆ ధర్మములను నియమమర్యాదలను న్యాయముగా గ్రహించవలె నను భావమున “మత మేపాటిరా” అన్నారు.

పరమాత్ముని స్వరూపజ్ఞానము తెలియుటయే అన్ని కర్మలకు మతములకు పర్యవసాన మైనందున హరిని సేవించి అనుగ్రహమును సంపాదించవలయును. మన పూర్వజన్మ కృతములన్నియు నాటకముల వంటివి. ఆ కర్మల వలన దోషము లన్నియు, పరమేశ్వర చింతవలన తొలగెను అని పరమార్థమార్గమందు వివేకివై రాముని భజించి, కీర్తించిననూ రాముడు నన్ను చూచుటలేదు. అతని చిత్తమెందున్నదో! ఎవరేమి నామీద నేరములు చెప్పిరో! యని అర్తిగా చమత్కరించిరి. ఇంతకూ నేకజేసిన అపరాధము కామక్రోధ దూషితమయ్యెనా? లేక రాముడే నన్ను పరీక్షించుచున్నాడేమో! ఏ మైనను నా చిత్తమాతని వదిలిపోదు. పోనీ వానిని దర్శించవలె నను ఆశతోనైన నిలచియుండుట మేలు.

మన్మథుని తండ్రీయగు ఆ దివ్యసుందరుని భావించి, ఆడి, పాడి, మృత్యువును సైతము జయించి, ఈ విజయమును నా రామునికే కలిగింతును. వాని దాసుడుగానే యుండి కృతార్థుడ నగుదును” అని ఎంతో పరిపాకముతో పరిపరి విధములుగా రామానుగహమును భావించుకొనుట మహాభక్తుల ఆదర్శము. వారి జీవితలక్ష్యము.

శ్రీత్యాగరాజస్వామివారు తమ అర్చిని భగవంతునియందే ఉంచి ఆ రామునే సర్వభావముల చేత ఆరాధించుచున్నారు. ఇదొక అద్భుతమైన ప్రక్రియ. సర్వభావేన అను శబ్దమును శ్రీత్యాగరాజస్వామివారు సార్థకము చేయుచున్నారు.

ధ్యానించుటకే జీవింపుము

భగవాన్ శ్రీసత్యానందమహర్షులవారు



నూతనత్వమును పురిగొల్పుచు, వివిధస్థలముల పర్యటింప ఉత్సాహపరచు మనస్సును వశపఱచుకొనవలయును. పాలలో తోడువేసి ఒకే స్థలమున నుంచిన ఎట్లు పేరుకొని దధియగునో అట్లే సాధకుడు ఒకే స్థలమున నివసించి, ధ్యానక్రమము ననుసరించి సిద్ధిని బడయవలయును. అంతరంగిక సాధనలో కూడ ఒకభూమిక నధిరోహింప యే యే సాధనలు శాస్త్రములలో చెప్పబడి యున్నవో వాటిని పూర్తిగా అనుసరించి తర్వాతిభూమిక కేగుటకు సాధనలను అభ్యసించవలయును.

విగ్రహారాధన, భజన, స్మరణము, జపము, శ్రవణము, చింతనము, ప్రార్థనము, ధ్యానమును క్రమక్రమముగ అనుష్ఠించి యొకటి పూర్తియైన పిమ్మట తర్వాతి సాధనను అవలంబింపవలయును. పై సాధనలను అభ్యసించునపుడు మనస్సు వాటియందు మగ్నమైయుండునట్లు జాగరూకుడవై యుండవలయును. అప్పుడే రసానుభూతియు, నిరతిశయానందము చేకూరును. భౌతిక కార్యములలో కూడ ఒకపని పూర్తియైన పిమ్మట మరియొకపనిని చేకొని అనుష్ఠించిన సక్రమముగ నెరవేరి లాభము కలుగునుగదా! ఒక్కొక్క తరగతిలో ఉత్తీర్ణుడగుచు ప్రజ్ఞను గడించుచు ముందునకు సాగిన కొంతకాలమునకు మహాపండితు డగునుగదా! గృహనిర్మాణములో ఒకదానిని పూర్తిజేసి మరియొక గృహమును నిర్మింపబూనుకొనినవాడు యెన్నటికిని నష్టపోదుగదా! ఒక గ్రంథమును చదివిన తర్వాత మరియొక గ్రంథమును చదివిన విజ్ఞానము లభించునుగదా! ఒక గ్రంథములో కొంత చదివి మరియొక గ్రంథమును చదివిన విజ్ఞానము లభింపదు గదా! ఒక గ్రంథములో కొంత చదివి మరియొక గ్రంథము మరికొంత చదువువానికి వస్తుపరిజ్ఞాన మేమి కలుగును? ఒక పొలమును దున్ని నీరుపెట్టి విత్తిన తర్వాత మరియొక పొలములో కృషి సల్పిన సేద్యమంతయు పూర్తియై ధాన్యలాభము చేకూరును. కాని ఒక్కొక్క స్థలమును అసంపూర్తిగ కృషి సల్పిన లాభము కలుగునా? ఒక పనియందు నీ హృదయమును పెట్టి బుద్ధి నుంచి యింద్రియశక్తులను ధారవోసి, ఆ పనిని సమగ్రస్థితికి దెచ్చి పిమ్మట మరియొక పనిని

పూర్వము కంటే మించిన దానిని చేబూనుము. ఇదియే గమ్యస్థానము చేరుటకు సులభోపాయము. సగుణోపాసనను చాలకాలము సాగించి పరిపక్వస్థితిని పొంది, నిర్గుణోపాసనను అవలంబింపవలయును. సగుణోపాసన యందు ప్రజ్ఞను సాధింపకయే నిర్గుణోపాసనకు గడంగువానికి శ్రమయే మిగులును. దేహాభిమానశూన్యునకు నిర్గుణోపాసన అవలంబనీయమనియు శ్రీకృష్ణపరమాత్మ నుడివియున్నాడు.

క్షేతోభికతర స్తేషా మవ్యక్తా సక్త చేతసామ్ ।

అవ్యక్తాహి గతి ర్ముఖం దేహవద్భి రవాప్యతే ।

సగుణోపాసనయందు ప్రజ్ఞను పొందక నిర్గుణ పరబ్రహ్మను ఉపాసించు వానికి శ్రమ అధికము. దేహాభిమానముగలవారికి నిర్గుణోపాసన విశేష కష్టమున గాని లభింపదు.

చిత్తైకాగ్రత లేనందున ప్రథమమున నిర్గుణోపాసన కష్టతమముగ నుండును. మనస్సు అతి చంచలమైనది. తీగకు పందిరి యెటుల అవసరమో ఆధార మగుచున్నదో చిత్తమునకు మంగళరూపము ఆధార మగుచున్నది. సగుణారాధనచే మనస్సు నిశ్చలత నొందినపుడు నిర్గుణోపాసన సుసాధ్య మగు చున్నది. సాధకుడు ఉద్రేకపూరితుడై త్వరపడి మొమ్మెదటనే నిరాలంబమగు నిర్గుణోపాసనయందు మనస్సును నిలుపుటకు పూనుకొనిన పతనము తప్పదు. దివ్యమంగళ మూర్తిని అలంబనముగ జేసికొని ఆ మూర్తియందు మనస్సును నిలుపుటకు యత్నింపవలెను. సహజముగ చిత్తము ప్రాపంచిక విషయముల మీదికి వెళ్ళునపు డెల్ల యిష్టమూర్తి వైపునకు చిత్తమును మరలించుచు సాధకుడు ధ్యానయోగము నభ్యసింపవలయును. సగుణోపాసనచే దేహాభిమానము నశించి నిర్గుణోపాసనను సల్పుటకు యోగ్యత సిద్ధించును. భగవంతుని యెడ భక్తి అభివృద్ధి జెందుటకు, జగత్తు నందలి మోహము క్షీణించుటకు సగుణోపాసనకన్న శ్రేష్ఠతమ మార్గము సులభోపాయము మరియొకటి లేదు.

సాకారబ్రహ్మము ఇంద్రియములకు గోచరించుటచే మనస్సుతో ధ్యానించుటకు సాధ్య పడును. శ్రద్ధతో ఆ మూర్తిని అభిషేకించుటకును, భక్తితో పుష్పములను ఆ మూర్తి పాదారవిందములపై సమర్పించుటకును, ఆ పురుషోత్తమునికి గంధమును పూయుటకును, వస్త్రాభరణములచే ఆ మహామూర్తిని అలంకరించుటకును, అహారపదార్థములను నివేదించుటకును, ఉత్సవాదులను నిర్వహించుటకును సాకారమూర్తి యెంతయో ఉపకరించును. కాని జడమైన ప్రతిమ అచట నున్నదని భావింపక సజీవచైతన్యమూర్తి తన యెదుట నున్న దని విశ్వసించి, భావయుక్తముగ రసాస్వాదనజేయుచు తన్మయతతో ఆరాధింప వలయును. గ్రంథములు దేవాలయములు నియమములు నిష్ఠలు సర్వము సగుణోపాసనయందే చేరును.

రామకృష్ణశివాది రూపములు పరమ సాత్వికములై మంగళదాయకములై వెలుగొందుచున్నవి.

సూక్ష్మదృష్టితో పరిశీలించిన సాకారసగుణ పరమాత్మను సేవింపము అని చెప్పువారును సాకార సగుణోపాసకులే యని నిరూపింప వచ్చును. వారును ఫలానా వారమున ప్రార్థనా మందిరమునకు వెళ్ళవలయు ననియు అచట నొక దిక్కు ముఖంబై ప్రార్థింపవలయు ననియు ఈ నియమములను పాటింపవలయు ననియు చెప్పుచుందురు. కాన ఆ భావ మున్నచోట వృత్తియు, వృత్తియున్నచోట గుణమును, గుణమున్నచోట రూపమును తప్పక పుట్టును. యిట్టి యుక్తిచేతను, ధార్మిక తర్కము చేతను, అనుభవముచేతను, మనస్సున్నంత వరకు, జగత్తు ప్రత్యక్షముగ గన్పడుచున్నంత వరకు, దేహాభిమానమున్నంత వరకు సగుణోపాసన అత్యవసర మగుచున్నది.

గ్రంథానాం పఠనా త్రాప్తాత్ జ్ఞానా ల్లోకే మహాత్మనః ।

బోధా దనుభవోపేతా ల్లబ్ధం జ్ఞానం విశిష్టతే ॥

గ్రంథములను చదివిన కలుగు జ్ఞానమునకంటే అనుభవముతో కూడిన మహాత్మునిబోధ వలన లభించు జ్ఞానము శ్రేష్ఠమైనది.

సద్గ్రంథములను శ్రద్ధతో చదివినందున ఆత్మానాత్మల తారతమ్యము తెలియును. ఆత్మానాత్మ విచారణవలన ఆత్మయందు నిష్ఠయు, అనాత్మవస్తువుల యందు నిరాదరణయు కలుగును. తరువాత వాడు తన వైరాగ్యోదయమును బంధుమిత్రాదులకు చెప్పరాదు. స్వల్పవైరాగ్య అగ్నికణములను మాటలతో బెదరింపులతో చల్లాల్పవేయుదురు. జితేంద్రియుడును, జితక్రోధుడును, ఆత్మారాముడు నగు గురునివద్ద చేరి శ్రద్ధాభక్తి విశ్వాసములతో సేవించి ఆ మహానీయుని దివ్యానుగ్రహమును పొంది వారిచే బ్రహ్మోపదేశమును బడసి ఏకాంతస్థలమున ధ్యానమొనర్చి పరమశాంతిని పొందవలయును.

ధ్యానసాధనను సలుప దలచువానికి ఏకాంతస్థలము అతిముఖ్యము. నిర్మల మైన నిర్జనమైన, శీతల మైన ఆధ్యాత్మవాతావరణముతో కూడిన, ప్రకృతి సౌందర్య సందీపితమైన దుష్టశక్తులకు దూరమగుచున్న రహస్యస్థలమును తన ధ్యానసాధనకై నిర్ణయించుకొనవలయును. పూర్వము మహర్షులు మహారణ్యములలో నదీతీరములలో కొండగుహలలో స్వచ్ఛమైన గాలి, వెలుతురు గల పవిత్రస్థలములలో నివసించుచు అంతర్ముఖులై ఆత్మానందమును అనుభవించుచుండెడి వారు.

అలాగున నిత్యము ఇంటిలో ఉన్నను అభ్యాసవశమున ధ్యానము అలవడి అలజడులు లేని మానసిక వ్యవస్థను తయారుచేసికొనవలయును.

శ్రీరస్తు శుభమస్తు శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

1. వ్యాసకాండము

3. పురాణేతి కలశము

6 చరిత్రాది తత్త్వ కమండలువు

17. సృష్టి స్వరూప చమసము

వేదములన్నియు తనకు ప్రతిభాసించుచున్నను శుకుడు వటువుయొక్క ధర్మము ననుసరించి బృహస్పతిని ఉపాధ్యాయునిగా వరించి రాజశాస్త్రేతిహాసములతో నిఖిల వేదములను సరహస్యముగా ససంగ్రహముగా అధ్యయన మొనర్చెను. అనంతరము గురువునకు దక్షిణ నౌసంగి తిరిగివచ్చి ఉగ్రమైన తపస్సును గావించెను. పిదప మోక్షధర్మమునందు ఆసక్తుడై ఆ మహాత్ముడు దానిని బోధింపు మని తండ్రిని ప్రార్థించెను. వేదమూర్తియైన తండ్రి యోగీశ్వరుడైన కుమారునకు బోధించిన ధర్మతత్త్వవిశేషములను కొన్నింటిని ధర్మజుని ప్రశ్నలకు సమాధానములుగా అంపశయ్యపైనున్న భీష్ముడు ఇట్లు ఉదాహరించెను.

“కాలజ్ఞాననిష్ఠుడై భూతసముదాయములను సృష్టించుపురుషునిగూర్చి, బ్రాహ్మణుని కృత్యమును నాకు తెలుపుము” అని శుకుడు తండ్రి నడిగెను.

ఆమహర్షి యిట్లు చెప్పెను. సృష్టికి ముందు బ్రహ్మము ఉండును. అది అజము అనాది అనంతము (Having no birth begining and end) ధ్రువము (Stable) దివ్యము (Effulgent) అవ్యయము (Immutable) అప్రతర్భము (above Reasoning) అవిజ్ఞేయము (Unknowable). దానియందు కలాకాష్ఠాదిరూపమున కాలము అభివ్యక్త మగును. మానవులమాసమునందు శుక్లపక్షము పితృదేవతలకు పగలు, కృష్ణపక్షము రాత్రి యగును. అట్లే ఉత్తరాయణ మంతయు దేవతలకు పగలు, దక్షిణాయన మంతయు రాత్రి యగును. (అనగా మానవులకు ఒక సంవత్సరము గడచినచో దేవతలకు ఒక్కదినము అగు నన్న మాట) ఈదేవమాసము ననుసరించి బ్రహ్మదేవునియహోరాత్రముల ప్రమాణమును

గ్రహింతురు. కృతయుగమునకు నాలుగువేల సంవత్సరములు, సంధ్య నాలుగువందలు, సంధ్యాంశ నాలుగువందలు జరుగును. త్రేతాయుగమున మూడువేలసంవత్సరములు సంధ్య మూడువందలు, సంధ్యాంశ మూడువందలు ఉండును. ద్వాపరమునకు రెండువేల సంవత్సర ములతో సంధ్య రెండువందలు సంధ్యాంశ రెండువందలసంవత్సరములు జరుగును. కలియందు వేయిసంవత్సరములతో సంధ్య ఒకవంద, సంధ్యాంశ ఒకవంద జరుగును. ఇట్లు నాలుగుయుగములు జరుగునప్పటికి పండ్రెండువేలదివ్యసంవత్సరములు పూర్తియగును. ఈ కాలమును మహాయుగ మందురు. ఈమహాయుగములు వేయి జరిగినచో బ్రహ్మదేవునకు పగలు, మఱియొక వేయి జరిగినచో రాత్రియు అగును. ఆయనరాత్రి జగత్తునకు ప్రళయము.

కృతయుగమున సకలమైన ధర్మము సత్యము నాలుగుపాదములతో ప్రవర్తించును. ఇతరయుగములలో ధర్మము పాదక్రమమున క్షీణించుచుండగా చౌర్యము, అన్యతము, మాయ అనువానితో అధర్మము పాదక్రమమున పెరుగుచుండును. అట్లే క్రమముగా ఆయుర్దాయము వేదవాదములు వేదఫలము అశీస్సులు క్షీణించును. దీని ననుసరించి భిన్నయుగములలో భిన్నధర్మములు ప్రధానము లగును. కృతమున తపస్సు, త్రేతయందు జ్ఞానము, ద్వాపరమున యజ్ఞము, కలియందు దానము ప్రధానధర్మము లగును.

శ్లో॥ వేదవాదా శ్చానుయుగం హ్రాసం తీతి హ న శ్రుతమ్ ।

ఆయాంషి చాశిష శ్చైవ వేదస్యైవ చ యత్ఫలమ్ ॥

శ్లో॥ అన్యే కృతయుగే ధర్మాః త్రేతాయాం ద్వాపరే పరే ।

అన్యే కలియుగే నృణాం యగుహ్రాసానురూపతః ॥

శ్లో॥ తపః పరం కృతయుగే త్రేతాయాం జ్ఞాన ముత్తమమ్ ।

ద్వాపరే యజ్ఞ మే వాహుః దాన మేకం కలౌ యుగే ॥

నీలకంఠః : తపః పరం పరవిద్యా జ్ఞాన మపరవిద్యా । తే చ “అథ పరాయయా తదక్షర మధిగమ్యతే యత్త దదృశ్య మగ్రాహ్య” మిత్యాదినా త “త్రాపరా ఋగ్వేదో యజుర్వేద” ఇత్యాదినా అధర్వణప్రసిద్ధేః ॥

బ్రహ్మదేవుడు నదీ సముద్ర శైల వృక్షాది స్థావరములను, పక్షి మృగ సర్పాదిచరములను ముందు సృష్టించి తరువాత దేవతలను పితరులను నరకిన్నరరక్షోయక్షాదులను సృష్టించును. పూర్వసృష్టియందు ఈ స్థావరజంగమములకు ఏ యే కర్మము లుండెనో ఆయా కర్మములనే ఈ సృష్టియందు కూడ ఆయాస్థావరజంగమములు పొందుచుండును. పూర్వసృష్టియందు ఎట్లున్నవో అట్లే హింస్రములుగా అహింస్రములుగా మృదువులుగా క్రూరములుగా ధర్మా

ధర్మాదిలక్షణములతో నానామూర్తిభేదములతో సృష్టింపబడుచున్నవి. ఆ భూతములయొక్క వినియోగమును కూడ బ్రహ్మదేవుడే ఏర్పఱచుచున్నాడు.

స్వయంభువుడు అనాదినిధనము (Having no beginning and end) విద్యారూపిణి యు నైన వాక్కును ప్రసరింపజేసెను. అదియే వేదము. దానినుండియే సర్వప్రవృత్తులు కలిగెను. వేదశబ్దములనుండియే ఈశ్వరుడు ఋషులనామములను భూతములరూపములను కర్మములను సృష్టిప్రకారములను నిర్మించుచున్నాడు.

ప్రతివ్యక్తికి నిశ్చేయనమును పొందుటకు సాధనము తపస్సే. దానికి శమము దమము మూలము. పురుషుడు ఏ యే కోరికలను కోరుచున్నాడో వాని నన్నింటిని తపస్సు చేతనే పొందును. ఏబ్రహ్మము జగత్తును సృష్టించుచున్నదో దానిని తపస్సుచేతనే మానవుడు పొందును. అతడు శబ్దబ్రహ్మమును పరబ్రహ్మమును రెండింటిని తెలిసికోవలయును శబ్దబ్రహ్మమునందు నిష్ఠాతుడైనవాడు పరబ్రహ్మమును పొందుచున్నాడు. బ్రహ్మభూతుడు సకలభూతలములకు ప్రభువగును.

ఈసందర్భమున బ్రహ్మదేవుడు నదీసముద్రవృక్షలతాదులను మృగపక్షిసముదాయములను సృష్టించి పిదప దేవతలను పితృదేవతలను పుట్టించి యనంతరము మానవాదులను సృష్టించె నని, వాని స్వభావములతో కూడ ఆయాజాతులను సృష్టించె నని చెప్పినంతనే అనేకులు నిరీశ్వరవాదులు (Atheists) ఈ సృష్టివిధానమును నిరాకరింతురు. “ప్రకృతియందున్న సహజములైన విధానములచేతనే (Natural laws) మానవులు మృగములు పక్షులు వృక్షములు మొదలగు సృష్టిజరగుచుండుట మనము ప్రత్యక్షముగా చూచుచు ఈ సృష్టికి వేతాక ఈశ్వరుడెవడో అప్రత్యక్షముగా ఉన్నాడని తలంచుట కేవలము మూఢవిశ్వాసము. స్త్రీపురుషుల సంగమమువలన బిడ్డలు పుట్టుచుండగా వారిని దేవుడు పుట్టించినాడని తలంచుట ఎందులకు?” అని వా రందురు. నిజమే. కాని అనంతములైన యిన్నిజాతిభేదములు వానిస్వభావములతో భేదములు వానిపాటికి అవియే ఎట్లు ఏర్పడును? గడియారములు రేడియో మొదలగువానిని, “యాయంత్రమును ఈపరికరములతో ఇట్లు నిర్మించినచో, ఈ పద్ధతిలో ఇది పనిచేయును” అని బుద్ధిమంతుడైన యొకశాస్త్రజ్ఞుడు నమూనాలను (Types) తయారుచేసి ఇచ్చిన తరువాత ఆనమూనాలను అనుసరించి ఏ కర్మాగారమునందైన వేలకొలదిగా ఆ యంత్రములు తయారగును. అప్పుడు కూడ బుద్ధిమంతులైనవారి పర్యవేక్షణముననే (Supervision) ఈసృష్టి జరుగును. అదియట్లుండగా, వానిమూలములైన గడియారములు, రేడియోలు మొదలగువానినమూనాలు, వానికి నామములు అవి పనిచేయు విధానములు (Mode of working) చేతనులైన బుద్ధిమంతులు సృష్టించిననే తప్ప వానిపాటి

కవి ఏర్పడవు. ఇది యిట్లు స్పష్టముగా ప్రత్యక్షమై యుండుగా సృష్టిలోని యనంతములైన జాతులు, అనంతములైన వాని భిన్న భిన్నస్వభావములు చేతనుండైన సృష్టికర్త లేకుండ వాని పాటి కవి ఏర్పడు ననుట అత్యంతము అశాస్త్రీయము.

ఈ విషయమున మేధావులైన యాధునిక ప్రకృతిశాస్త్రజ్ఞులయభిప్రాయములు గమనింపఁ దగియున్నవి. శ్రీహోరేషియో హాకెట్ న్యూమన్ అను విద్వాంసుడు “ఎవల్యూషన్ జెనెటిక్స్ అండ్ యూజెనిక్స్” అనుగ్రంథమున ఇట్లు ఉద్ఘాటించినాడు.

“ఈనాడు అనాత్మవాదము (Materialism) వైపు మొగ్గుదల (Tendency) అనేకులను ముంచివేయుచు శక్తిమంతమైయున్న దనుటలో సందేహము లేదు. ఆధునికశాస్త్రము సాధించిన యాశ్చర్యకరములైన విశేషములు, బహిరంగప్రకృతిని దానియందలి పదార్థధర్మములను (Laws of Matter) పరిశోధించుటయందు బుద్ధిశక్తి నిమగ్నమై యుండుట, అను ఈ రెండును, ఆ వైపుగా శక్తిమంతమైన భావప్రవాహమును సృష్టించుచున్నవి. ఇంటియందే ఉండి తమ మతములను గదులలో చేరి తలుపులు బిగించుకొనియున్నవారు కాక, నేఁటి యాలోచనలవెలుగులో వెలుపల సంచరించుచున్నవారి నందఱును ఆప్రవాహము తనవెంట ఈడ్చుకొనిపోవుచున్నది. పటిష్ఠములైన మనస్సులతో గాఢతమముగా ఆలోచింపఁ గలిగిన వారిని మాత్రము అది కదిలించలేకున్నది. ఆ విధముగా అనాత్మవాదము ఆలోచనలో ఒకవిలాసము (Fashion) అయినది. అన్ని విలాసవిషయములందు వలె ఈవిలాసమునందు కూడ జాగరూకతతో ఆత్మరక్షణమును కలిగియుండవలె. ఈ మొగ్గుదల శాస్త్రజ్ఞానముచేత సృష్టింపబడి, దానిచేతనే నడుపఁబడుచున్నది. ప్రస్తుతము ఇది జీవశాస్త్రవిభాగమున బలిష్ఠమైయున్నది అందులో కూడ పరిణామవాదము (Evolution) దానికి బలమైన స్థావరముగా నున్నది. ఈ పరిణామవాదము అనాత్మవాదమును నిరూపించుచున్నట్లే పెక్కుమంది అనుకొనుచున్నారు. ఒకప్పుడు ఇట్లే గురుత్వాకర్షణ సిద్ధాంతము కూడ అనాత్మవాదమును నిరూపించునదిగా తోచినది. ప్రకృతిసూత్రములపై విశ్వము నిలిచి వర్తించుచుండుట వలన, ప్రకృతి తన్ను తానే నడుపుకొనుచున్న దని, దానికి భగవంతునితో అక్కట లే దనుటయు ఆ విషయమున ఇమిడియున్నట్లుగా తోచినది. ఆ కాలము గడచి పోయినది. ఇప్పుడు పరిణామసిద్ధాంతము వలన ప్రకృతి సూత్రములతోనే సృష్టిజరగుచున్న దనుట ఏర్పడినది. ఈ పరిస్థితి కూడ గడచిపోవును. చిట్టచివరిదియైన యీపరిణామవాదము తమకు సొంత మైనట్లుగా అనాత్మవాదులు తమహక్కును ప్రకటించుకొనుచుండుటవలన, ఆ హక్కు ఎంత అసంబద్ధమైనదో ఇంకను పెక్కుమందికి స్పష్టముగా తెలియకపోవుటవలన మాత్రమే, ఈ పరిణామవాదము చాలమందికి సకలశాస్త్రసిద్ధాంతములలో అనాత్మవాదమునకు

అత్యంతము సన్నిహితమైనదిగా తోచుచున్నది. పరిణామవాదమునకు అనాత్మవాదమునకు ఏదో సంబంధము ఉన్న దని కొందఱు భావించుచున్నారు. కాని అట్టి సంబంధము ఏమియు లే దనుట సత్యము. ఈ విషయమున పరిణామసిద్ధాంతమునకు ప్రకృతిలోని యే సూత్రమునకు భేదము లేదు. పరిణామసిద్ధాంతము వలన చివరికంచె కూలిపోయి ప్రకృతిరాజ్య మంతయు శాస్త్ర సిద్ధాంతములపాలనలోనికి వచ్చిన దనుమాట నిజమే. కాని అది చివరిది మాత్రమే. శాస్త్రముయొక్క ప్రగతి ఎల్లప్పుడును ఆమార్గముననే జరిగినది. ఒక్కమాటలో చెప్పవలయు నన్నచో, పరిణామసిద్ధాంతము అనాత్మవాదము ఒక్కటి కా దనుటయే కాదు. గాఢముగ ఆలోచించువానిదృష్టిలో ఈ సిద్ధాంతము ఆవాదముయొక్క సంభావ్యతకు సహేతుకత్వమునకు రవ్వంతయు బలమును కలిగించుట లేదు. పరిణామసిద్ధాంతము వేఱు అనాత్మవాదము వేఱు. మొదటిది పరిశోధనమువలన ప్రతిష్ఠితమైన ప్రకృతిధర్మము. రెండవది అనధికారిక ముగా తొందఱపడి గావించిన యూహ.

అనాత్మవాదమా? లేక ఈశ్వరాస్తిత్వవాదమా?

గాఢముగ ఆలోచించువానికి ఇప్పుడు ఎప్పు డైనను ఈ ప్రపంచము సేశ్వరమా లేక అసేశ్వరమా, అనగా భగవంతుఁడు ప్రకృతిని నడపుచున్నాఁడా లేక ప్రకృతి తనయంతట తానే ప్రవర్తించుచున్నదా అను ప్రశ్న యుండనే యుండును. కాని ఈ పరిణామసిద్ధాంతము ఆ ప్రశ్నకు క్రొత్తగా కలిగించు విశేష మేమియును లేదు. పరిణామక్రమమున గ్రహింపఁదగిన వ్యక్తియొక్క మూలమువిషయమున, మనలో ప్రతివ్యక్తియు జీవధాతువుయొక్క (Proto-plasm) అత్యంతసూక్ష్మమైన బిందువునుండి చాల నెమ్మదిగా పరిణామక్రమమున ఇప్పుడున్న స్థితికి వచ్చినా మని ప్రతివ్యక్తికిని తెలియును. కాని మన యీ ప్రత్యేకవ్యక్తిత్వములను సృష్టించుభగవంతుఁ డున్నాఁ డనుభావమునకు ఈపరిజ్ఞానము భంగమును కలిగింపలేదు. అట్టియెడల జాతులయందలి భేదములు (లేక, ప్రతిజాతిలోని ప్రథమవ్యక్తులు) పరిణామవశ మున ప్రారంభ మయ్యె నను నావిష్కరణము (Discovery) ఆజాతిభేదములకు సృష్టికర్తయైన భగవంతుఁ డున్నాఁడు అను మన విశ్వాసమును ఎట్లు ధ్వంస మొందింపఁగలదు?

There can be no doubt that there is at Present a strong and, to many, an overwhelming tendency towards materialism. The amazing achievement of modern science. the absorption of intellectual energy in the investigation of external nature and the laws of matter, have created a current in that direction so strong that of those who feel its influence of those who do not stay at home, shut up in their creeds, but walk abroad in the light of modern thought - it sweeps away and bears on its

bosom all but the strongest and most reflective minds. Materialism has thus become a fashion of thought, and like all fashions must be guarded against. This tendency has been created and is now guided by science. Just at this time it is strongest in the department of biology and especially is evolution its strong hold. This theory is supposed by many to be simply demonstrative of materialism. Once it was the theory of gravitation which seemed demonstrative of materialism. The sustentation of the universe by law seemed to imply that nature operates itself and needs No God. That time is passed. Now it is evolution and creation by law. This will also pass. The theory seems to many, most materialistic of all scientific doctrines only because it is the last which is claimed by materialism and the absurdity of claim is not yet made clear to many.

The truth is, there is no such necessary connection between evolution and materialism as is imagined by some. There is no difference in this respect between evolution and any other law of nature in evolution it is true the last barrier is broken down and the whole domain of nature is now subject to law. But it is only the "last". The march of science has been in the same direction all the time. In a word evolution is not only identical with materialism, but to "The thinker it has not added or jeather's weight to its probability or reasonableness. Evolution is one thing materialism quite another. The one is an established law of nature, the other, an unwarranted and hasty inference of that law. (Para II. Page - 547-548, Chapter - xxxxxv.)

MATERIALISM OR THEISM

To the deep thinker, now and always, there is and has been the alternative materialism or theism, God operates nature or nature operates itself, but evolution puts no new phase on this old question. For example the origin of the individuals by evolution. Everybody knows that every one of us individually became what we now are by a slow process of evolution from a micro scopic Spherule or Protoplasm and yet this did not interfere with the idea of God as our individual maker why, then should the discovery that the species (or first individuals of each kind) originated by evolution, destroy our belief In God as the creator of Species?

(Para- 1. lines 9 to 19 page 550, Chapter xxxxxvi Evolution, Genetics and Eugenics - By HORATIO HACKETT NEW MAN)

చార్లెస్ డార్విన్యొక్క పితామహుఁడు ఎరాస్మస్ డార్విన్ ఈయన వైద్యుఁడు. కవి. తత్వవేత్త. సజీవపదార్థములయొక్క పరిణామక్రమ సిద్ధాంతమును (Organic evolution) స్వతంత్రముగ వివరించినవాఁడు

(Darwin's grand father was Erasmus Darwin, Physician, poet and philosopher and independent expounder of the doctrine of Organic evolution P. 533 Chapter - xxxxxiii.)

“ప్రపంచము పరిణమించినది సృష్టింపఁబడలేదు. అల్పమైన యారంభమునుండి అది కొంచెము కొంచెముగా పైకి వచ్చి, దానియందే ఉన్న ప్రాథమికశక్తులకార్యములవలన పెంపొందినది. కావున అది క్రమముగా పరిణమించినదే కాని, సర్వశక్తిమంతమైన యొకమాటవలన ఆకస్మికముగా ఉద్భవించలేదు. కాని అట్లు తలంచుట ఆమహాశిల్పియొక్క అనంతమైనశక్తిని వర్ణించునట్టి యెంత యుదాత్తమైనభావము! ఆయన సకలకారణములకు కారణము తండ్రుల కందఱకు తండ్రి సకలపదార్థములకు మూలపదార్థము! ఈ యనంతమైనసృష్టిని మనము మఱియొకపదార్థముతో పోల్చుగలిగినచో ఆపదార్థము దీనికంటె మహత్తరమైన యనంతవస్తువై కార్యములకు మూలములైన కారణములను కలిగించు మూలకారణమే యైయుండును కాని కార్యములనే పుట్టించునది కాదు.

ప్రపంచమున జరుగుచున్న దంతయు, దానిని ప్రభావిత మొనర్చుచున్న శక్తులపై ఆధారపడి ప్రకృతిధర్మముల ననుసరించి సంభవించుచున్నది. కాని ఈశక్తులు వానికి ఆధారమైన ద్రవ్యము (Matter) ఎక్కడనుండి వచ్చినవో మనకు తెలియదు. ఇచ్చట మన విశ్వాసమునకు అవకాశము లభించుచున్నది.”

The world has been evolved, not created. It has arisen little by little from a small beginning, and has increased through the activity of the elemental forces embodied in itself, and so has rather grown than suddenly came into being at an Almighty word. What a sublime idea of the infinite might of the great Architect. The cause of all causes, the father of all fathers, the Ens entium, For if we could compare the infinaite, it would surely requere a greater infinite to cause the causes of effects than to produce the effects themselves.

All that happens in the world depends on the forces that prevailed in it, and results according to law, but where these forces and their substratum, Matter, come from, we know not, and here we have room for faith" Erasmus Darwin, as interpreted by weisman.

(Page - 3 Evolution, Genetics and Eugenics - By HORATIO HACKETT NEW MAN)

ఈ పేజీ స్థలదాత : శ్రీ గార్డాన్ నర్సయ్య కుటుంబము, కామారెడ్డి, తెలంగాణా

అష్టావక్ర గీత

అష్టావక్రమహర్షి చక్కని చిక్కని చిన్న చిన్న శ్లోకములద్వారా మోక్షమార్గమును చెప్పియున్నారు. వానిని కొన్నింటిని గమనిద్దాం.

1. విహాయ వైరిణం కామం అర్థం చానర్థసంకులమ్ ।

ధర్మమప్యేతయో ర్ఘేతుం సర్వత్రానాదరం కురు ॥

ఓ మోక్షానక్త చిత్తా! విను. శత్రువైన కోరికను విసర్జించు. ధనము అనర్థముల సమూహమని తెలిసికో. ధర్మము వృద్ధిజేయు కోరికను పెంచుకో. ధర్మమును ఆచరించుటకు కావలసిన ధనమును మాత్రము స్వీకరించు. తక్కిన దానిని అంతయు విసర్జించు. ఆదరమును చూపకు.

2. స్థృష్ణోద్రజాలవత్పశ్యేత్ దినాని త్రిణి పంచవా ।

మిత్రక్షేత్ర ధనాగార దారా దాయాది సంపదః ॥

మున్నాళ్ళ ముచ్చటగానో ఐదునాళ్ళ అటగానో భావించి మిత్రులతో ధనముతో ఆగారము (ఇంటి)తో భార్యతో తన బంధువులతో మెలుగు. ఇదంతా ఒక ఇంద్రజాల మనుకో. ఇప్పుడుండి మరొక క్షణములో మాయమై పోతుంది. దానిమీద ఆసక్తి పెట్టుకోకు.

౩. యుత్ర యుత్ర భవేత్తృష్టా సంసారం విద్ధి తత్ర వై ।

ప్రాథవైరాగ్య మౌశిత్య వీతతృప్త స్సృభీ భవ ॥

ఎచట ఎచట నీకు తృప్తి కావలె నను కాంక్ష ఉంటుందో అదే సంసార మనుకో. ఆ ఆసక్తి వలననే మరల మరల జన్మలు మానవునికి మాటిమాటికి కలుగుతున్నాయి. అందువలన జన్మరాహిత్యము కావాలంటే దృఢమైన విజ్ఞతతో కూడిన అనగ ఇవి మూన్నాళముచ్చటనే అను గట్టిభావము కలిగి ఆసక్తిని మనస్సులో కరుడుగట్టుకొనినదానిని తొలగించుకో. అలాగున తృప్తిని తొలగించుకొన్నవా నీవు సుఖవంతుడవే.

4. తృప్త్యామూత్రాత్మకో బిభృః తన్నాశో మోక్ష ఉచ్యతే ।

భవసంసక్తి మాత్రే ప్రాప్తి తృప్తి ర్ముహుర్ముహూః ॥

ఆసక్తి ఉండడమే నిజమైన బంధము. అది మనస్సునుండి తొలగడమే మోక్షము. తృప్తి నుండి దూరమైనవాడికే నిజమైన ఆనందము కలుగుతుంది. అదియే అత్యానందము.

సుమతీ శతకము

అనువక్త : శ్రీహరితీర్థ స్వాములవారు

10. ఆకలి యుడుగని కుడుపును
వేకటియగు లంజ పడుపు విడువని బ్రతుకున్
బ్రా కొన్న నూతి యుదకము
మేకల పాడియును రోత మేదిని సుమతీ!

పొట్ట నిండని భోజనము, గర్భిణీస్త్రీతో సాంగత్యము, పాచిపట్టి నిలువయుండిన బావినీరు, మేకలపాడి రోత(అసహ్యము) కలిగించును.

11. ఇచ్చునదె విద్య, రణమునఁ
జొచ్చునదె మగతనంబు, సుకవీశ్వరులున్
మెచ్చునదె కైత, వాడుకు
వచ్చునదె కీడు సుమ్ము వసుధను సుమతీ!

వివరించి చెప్పగలిగినదే పాండిత్యము, రణమునందు యుద్ధముచేయుటయే మగతనము, మంచికవులు మెచ్చు కొనేదే కవిత్వము, వివాదమునకు దారితీయునదే కీడు.

12. ఇమ్ముగఁ జిడువని నోరును
అమ్మా యని పిలిచి యన్న మడుగని నోరున్
తమ్ముల మబ్బని నోరును
కుమ్మరి మను ద్రవ్వి నట్టి గుంటర సుమతీ!

విద్యను అభ్యసించని నోరు, అమ్మా! అని పిలిచి అన్నము అడుగని నోరు, విడియము వేయని నోరు కుమ్మరివాడు మట్టికొరకు త్రవ్విన గోతి లాంటిది.

13. ఉడు ముండదె నూరేండ్లును
బడియుండదె పేర్కి బాము పది నూతేండ్లున్
మడుపునఁ గొక్కెర యుండదె
కడు నిలఁ బురుషార్థపరుఁడు కావలె సుమతీ!

ఉడుము నూతేండ్లు జీవిస్తుంది. పాము వేయి సంవత్సరములు బ్రతుకుతుంది. మడుగులో కొంగ ఎంతో కాలము జీవిస్తుంది. అయినను వాని వలన ప్రయోజనము లేదు. మానవుడు పురుషార్థములను సంపాదించవలె. లేనిచో వాని జీవితము పైవానివలె వ్యర్థము.

సుభాషిత రత్నమాల

-శ్రీ శ్రీహరితీర్థస్వాములవారు

24. ఏకాక్షర ప్రదారారం యో గురుం నాభివందతి ।

శ్వాసయోనిశతం ముక్త్యా చాందాలేష్వభిజాయతే ॥

ఒక్క అక్షరమును నేర్చిన ఆతనివైనను గురువుగా భావించి సమ్యానింపవలయును. ఆతనికి ఎల్లప్పుడు ఋణపడియుండవలయును. అట్లు గురువుగా భావించి సమ్యానింపడేని ఆతడు కుక్కజన్మలు నూరు ఎత్తును. ఆపిమ్మట చండాలుడుగ మరల జన్మనెత్తును.

5. గురూణాం సంన్నిధౌ తిష్ఠేత్ సదైవ వినయాన్వితః ।

పాదప్రసారణాదీని తత్ర నైవ సమాచరేత్ ॥

గురుదేవుని పాదసన్నిధియందు ఎల్లప్పుడును విధేయుడై వినయముకలవాడై మెలగ వలయును. ఆయనకు అన్నివిధముల జీవితపర్యంతము సేవ చేయవలయును.

26. జ్ఞాన మంత్ర సదాచారైః గౌరవం భజతే గురః ।

తస్మాత్ శిష్యః క్షమీ భూత్వా గురువాక్యం న లంఘయేత్ ॥

జ్ఞానమువలన, మంచి ఆలోచనా విధానమువలన, సదాచారమువలన గురువు గౌరవమును పొందుచున్నాడు. అందువలన శిష్యుడు చాల అణకువగలవాడై ఓర్పుగలవాడై గురువాక్యమును దాటరాదు. అనగ ఎల్లవేళల ఆచరింపవలయును.

27. నోదాహరేదస్య నామ పరోక్ష మపి కేవలమ్ ।

న చైవాస్యానుకుర్వేత గతిభాషిత చేష్టితమ్ ॥

గురుదేవుని నామమును ఉచ్చరించి వారి యెదుట పిలువరాదు. వారిసన్నిధియందు కేవలము మర్యాదను పాటించుచు నడచుకొనవలయును. ఆయన అనుకరణను చేయరాదు. ఆయనతో సమానముగ నడువరాదు. ఆయనవలె నకలును చేయుచు మాటాడరాదు. ఆయన ఇలా చేయునని మిమిక్రి చేయరాదు.

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము

భర్త శ్రీముక్కాల సత్యనారాయణ మలయు కుటుంబ సభ్యులు, నెల్లూరు



అనువక్త : ఆచార్య శలాక రఘునాథ శర్మ

42. అక్షీర్తిం వినయో హన్తి హన్త్యనర్థం పరాక్రమః ।

హన్తి నిత్యం క్షమా క్రోధ మాచారో హన్త్యలక్షణమ్ ॥

వినయము అపక్షీర్తిని రూపుమాపును. పరాక్రమము కీడును తొలగద్రోయును. ఓర్పు క్రోధమును చంపును. ఆచారము చెడు నడవడిని నాశనము చేయును.

43. పరిచ్ఛదేవ క్షేత్రేణ వేశ్మనా పరిచర్యయా ।

పరీక్షేత కులం రాజన్ భోజనాచ్ఛాదనేన చ ॥

ఉపయోగించు భోగవస్తువులు, జన్మస్థానము, ఇల్లు, ఆచారము, భోజనము, కట్టుగుట్టలు అనువానితో కులమును పరీక్షింపవలయును.

44. ఉపస్థితస్య కామస్య ప్రతివాదో న విద్యతే ।

అపి నిర్ముక్త దేహస్య కామరక్తస్య కిం పునః ॥

దేహమునందు అభిమానము వదలుకొన్నవాడును స్వయముగా వచ్చు పదార్థములయందు అనురాగము కలవాడగుచున్నాడు. ఇక నిలువెల్ల కోరికలే అయిన విషయమున అపవాద ముండునా?

45. ప్రాజ్ఞోపసేవితం వైద్యం ధార్మికం ప్రియదర్శనమ్ ।

మిత్రవత్సం సువాక్యం చ సుహృదం పరిపాలయేత్ ॥

తెలివిగలవారు ఆదరించు విద్యావంతుడు, ధర్మమార్గమున ప్రవర్తించువాడును, చూచుటకు ప్రియముగా నుండువాడును, మిత్రులు కలవాడును, మంచి మాటలు చెప్పువాడును అగు మిత్రుని ఎల్లవేళల రక్షించుకొనవలయును.

ప్రాజ్ఞ ఉపసేవితమ్ - బుద్ధిమంతులచేత మన్నింపబడునట్టి; వైద్యమ్ - విద్యకలవానిని; సువాక్యమ్ - ప్రియములు, హితములు పలుకువానిని.

ఈ పేజీ స్థలదాతలు :

శ్రీ సిహెచ్. కన్నయ్యగారు, చోడవరం, విశాఖపట్టణం జిల్లా.

సూక్తి సుధాకరము

-శ్రీ శ్రీహరితీర్థస్వాములవారు

శ్లో॥ కా తవ కాంతా క స్తే పుత్రః సంసారో ౨ య మతీవ విచిత్రః ।

కన్య త్యం వా కుత ఆయాతః తత్త్వం చింతయ తదిదం బ్రూతః ॥

తాత్పర్యము : ఓ సోదరా! నీ భార్య ఎవరు? పుత్రుడు ఎవరు? నీవు ఎవనికి సంబంధించిన వాడవు? ఎక్కడనుండి వచ్చావు? ఈ సంసారము మిక్కిలి విచిత్రముగ నున్నది. దీని యధార్థమును ఆలోచింపుము.

వివరణ : నీకు ఈ భార్య ఎవరు? అనగ ఇప్పుడు నీకు భార్యగ ఉన్న ఈమె అంతకుపూర్వ జన్మలలో ఎవరెవరికి భార్యగ ఉండెనో విరాచింపవలసియున్నది. అట్లే నీకు ఈ పుత్రు డెవడు? అనగ వీడు ఇంతవరకు ఎన్నిజన్మలలో ఎంతమందికి పుత్రుడుగ ఉండెనో! నీ యీ శరీరము పడిపోయినచో ఈ కాంత యేమగును? ఈ పుత్రు డేమగును? మరియొక జన్మపొందునట్టి నీకు ఇంకొక కాంత, ఇంకొక పుత్రుడు యేర్పడును గాని వీరితో సంబంధము ఉండదు. అనగ ఇప్పుడేర్పడిన సంబంధములు తాత్కాలికమే కాని శాశ్వతమైనవి కావు. అదియును గాక నీవు ఎవనికి సంబంధించియున్నావు? ఎక్కడనుండి ఈ జన్మను పొంది యున్నావు? అనగ అప్పుడు ఈ తల్లికి, తండ్రికి సంబంధించి యున్నావన్నచో ఇంతకు పూర్వజన్మలలో వేరొక తల్లిని, తండ్రిని కలిగియే యుండువు. ఇట్లు పూర్వజన్మలనుగూర్చి బాగా ఆలోచించినచో తల్లి, తండ్రి ఫలానావారని చెప్పుటకు కుదురదు. ఇట్లు ఆలోచింప మొదలుపెట్టినచో భార్యయందు కాని, పుత్రునియందు కాని తల్లియందు కాని లోకులు యధార్థమైన ఈ విషయమునుగూర్చి అలోచింపనే అలోచింపరు. వీరియొక్క ఈ సంసారము విచారరహితమైన వ్యవహారము(సంసారము) విచిత్రముగ నున్నది.

ఆది శంకర భగవత్పాదాచార్యులవారు చాల చక్కగ మనకు వీరియందుండు మోహమును దృష్టియందు పెట్టుకొని ఈ శ్లోకమును భజగోవిందము మోహముద్గరమునందు నుడివి యున్నారు. అయితే ఈ జన్మమునందు మోహరాగములకు తావీయక తన కర్తవ్యమును చక్కగ నిర్వర్తించుచు రాగద్వేషములకు అతీతముగ జీవనయానమును చేయవలయునని ఆచార్యపాదులవారు సెలవిచ్చుచున్నారు.

ఈ పేజీ స్థలదాతలు :

శ్రీ॥శే॥ శ్రీగాజంగి ఊశయ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

వ్యావహారికాంధ్ర మహాభారతం

-శ్రీ పురిసండా లిస్సలస్వామి

అరణ్యపర్వం - మూడవ ఆశ్వాసము

దుర్యోధనుడి ప్రాయోపవేశం

ఇలా అనేకవిధాల ఓదార్చి, బోధ పరిచారు. మళ్ళీ మళ్ళీ కౌగలించుకున్నారు. సగౌరవంగా “వెళ్ళి రా” అంటూ సాగనంపారు దుర్యోధనున్ని

తిరిగి వెంటనే దుర్యోధనుణ్ణి ఎత్తుకుని బయలుదేరింది కృత్తి. ఎక్కణ్ణించి ఎలా తెచ్చిందో అతణ్ణి అక్కడ అలా దించేసి వచ్చింది.

బ్రహ్మానందం కలిగిపోయింది దుర్యోధనుడికి. అంతా అద్భుతంగానూ, ఇంద్రజాలంగానూ వుంది. చిత్రమైన కలే అనుకున్నాడు మొదట. ప్రత్యక్షంగా చూసింది కల ఎలా అవుతుంది? నిజమే అని నిశ్చయించుకున్నాడు. తుదకి “యుద్ధంలో పాండవుల్ని గెల్చుకుంటాను” అన్న భావం దృఢపడి పోయిందతడికి. దాంతో చిదానందమే కలిగిపోయింది. రాత్రి జరిగిన ఈ చరిత్రా రాక్షసులు అన్న మాటలూ ఎవ్వరితోనూ చెప్పలే దతడు. అంతా గోప్యంగా తన మనస్సులోనే పెట్టుకున్నాడు.

మర్నాడు తెల్లవారింది. కాకి కావు మందో లేదో కర్ణుడు వచ్చి పలకరించాడు. దుర్యోధనుణ్ణి. ఎన్నో దృష్టాంతాలూ, హేతువులూ చూపిస్తూ రహస్యంగా ఏవేవో బోధించాడతడు. “వచ్చి శత్రువుని సాధించలేం కదా!” అన్నాడు. “చావు క్షేమం కలిగిస్తుందా” అని వాదించాడు. “వ్యర్థంగా చావడం గొప్పా?” అని అడిగాడు. “బొందెలో ప్రాణం వుంటేనే గెలుపన్నా, సౌఖ్యమన్నా సాధిస్తాం” అంటూ వొప్పించాడు. “శోకానికి దైన్యానికి సమయం కా దిది. లే. పరాక్రమమే పరమావధి మనకి” అంటూ నచ్చచెప్పాడు. స్నేహపూర్వకంగా రెండుచేతుల తోనూ ఎత్తి అతణ్ణి కౌగిలించుకున్నాడు.

అర్జునుడుంటే ఏదో అడలుగా వుంది నీకు. నాకు తెలుసు. అరణ్యవాసం అయిపోయి, పద్నాలుగో ఏడు రానీ, నువ్వు చూస్తూ వుండగానే వాణ్ణి సంజుకుంటాను. ఇదిగో ఆయుధాలు

ఈ పేజీ స్థలదాతలు :

కీ॥శే॥ శ్రీ బండి లింబయ్యగారి జ్ఞాపకార్థము శ్రీమతి బండి సుమిత్ర నర్సయ్యదంపతులు, శ్రీసత్యానంద వృద్ధాశ్రమము, కిసాన్ నగర్, నిజామాబాద్ జిల్లా

శ్రీవిశ్వమీమాంస మార్చి 2017

29

పట్టుకు ప్రమాణం చేస్తున్నాను” అంటూ శపథమూ చేశాడు.

కర్ణుడు శపథమూ, రాత్రి రాక్షసుల మాటలూ సరిపోతూనే వున్నాయి. తన భావం మరింత దృఢపడిపోయింది దుర్యోధనుడికి. చప్పునలేచి నుంచున్నాడతడు. దర్భాసనం వదిలిపెట్టి బైటికి వచ్చేశాడు. “పట్నానికి ప్రయాణ సన్నాహం కానివ్వండి” అని మంత్రులికి ఆజ్ఞాపించాడు. దినకృత్యాలు నివ్వర్తించుకుని తానూ సంసిద్ధుడై బయలుదేరాడు.

విచారం విడిచిపెట్టి అలా కలకల్లాడుతూ మహారాజు కనపడ్డంతోటే చంద్రోదయం అయిన సముద్రంలా అయింది కౌరవసైన్యం. రారాజే పూర్ణచంద్రుడు. గుర్రాల బార్లు కెరటాలు. మదపుటేనుగులు మొసళ్ళు. సైనికులు చేపలు. సైన్యమే సముద్రం. శరత్కాలంలో రాజహంసలతోనూ, తామరపువ్వులతోనూ ఎలా వుంటాయి చెరువులు. అదిగో అలా వుంది, దుర్యోధనుడి తిరుగుయాత్రలో తెల్ల గొడుగులతోనూ పతాకాలతోనూ ఆకాశం.

దుశ్శాసనుడూ మొదలైన తమ్ములతోనూ, శకునీ కర్ణులతోనూ, మంత్రులతోనూ, భార్యలతోనూ వైభవంగా హస్తినాపురం వచ్చేశాడు దుర్యోధనుడు.

కొన్నాళ్ళు గడిచిపోయింది. ఒకనాడు మంత్రులతో వాళ్ళతో కొలువుతీరి కూచున్నాడు దుర్యోధనుడు. ఆలమందలు చూచిందికి వెళ్ళిన విషయం ఎత్తుకుని దుర్యోధనుణ్ణి మొదలంకిచాడు భీష్ముడు. “పెద్దలు చెప్పిన మంచి బుద్ధులు చేదనిపించాయి. దుష్టుల్ని వెంట వేసుకువెళ్ళావు. చూశావా, ఫలితం ఏమయిందో! గంధర్వులు బాగానే బుద్ధి చెప్పారనుకుంటాను. ఇంతకీ, ధర్మరాజు ద్వేషంలేనివాడు కాబట్టి బతికిపోయావు. ఈ సూతుడి కొడుకుని వూరికే పెద్దచేసి నమ్ముకుంటావు. ఏమయింది? నిన్నూ నీ భార్యల్నీ, తమ్ముల్నీ గంధర్వులు కట్టేసి పట్టుకుపోతూవుంటే అడ్డుపడ్డాడా, ఈగర్వపోతు? వుంజాలు తెంపుకుపారి పోయాడు. కళ్ళారా చూశావుగా, అయ్యగారి వీరత్వం! ఉద్ధండమయిన బలవంతులు పాండవులు. వాళ్ళ శౌర్యంలో పదహారోవంతు అయినా వుందా, ఈ బడాయిరాముడు దగ్గిర? వాళ్ళవిలువా, వీడివిలువా గంధర్వుల కయ్యంలో తేలిపోయింది కదా! ఇప్పుడయినా బుద్ధి తెచ్చుకోమంటాను. కులమూ సిరీ చెడగొట్టుకో కంటాను. పాండవుల్లో కలిసి మెలిసీ బతక మంటాను. నా మట విను. అన్ని విధాలుగా నయమవుతుంది నీకు” అన్నాడు.

ఏమిటీ గోల అన్నట్టు అనాదరంగా చూశాడు దుర్యోధనుడు. కర్ణుణ్ణి, శకునీనీ చూసి నవ్వుతూ లేచిపోయాడు. అతడూ అతడి వెంట శకునీ కర్ణుడూ, తక్కిన తమ్ములూ లేచి బైటికి వెళ్ళిపోయారు. సిగ్గే పడిపోయాడు భీష్ముడు. తలవంచుకుని ఇంటికి వెళ్ళిపోయాడతడు.

30

శ్రీవిశ్వమీమాంస మార్చి 2017

వైష్ణవ యజ్ఞం

భీష్ముడు వెళ్ళిపోయాక మళ్ళీ వచ్చి కొలువుతీర్చాడు దుర్యోధనుడు. “తాతగారి మాటకేం! ఇప్పుడు ఏం చెయ్యాలో ఆలోచించండి” అన్నాడు. మంత్రుల్ని చూసి ఏం చేస్తే మన ప్రతాపమూ, పరాక్రమమూ వృద్ధి అవుతాయో చెప్పండి” అని అడిగాడు.

“మహారాజా! ఇప్పుడు మాత్రం అడ్డేముంది మనకి” అన్నాడు కర్ణుడు - “శత్రువన్న వాడు లేడుకదా, నీకు! ఏ విచారమూ లేకండా హాయిగా ఈ ప్రపంచం యావత్తూ ఏలుకో, దేవేంద్రుడిలాగ సర్వసుఖాలూ అనుభవించు”

“నిజమే, నీవంటి వీరుడు తోడై వుంటే అడ్డేమిటి నాకు!” అన్నాడు దుర్యోధనుడు - ఐతే వొక్క కోరికమాత్రం ఎప్పుడూ బాధిస్తూ వుంటుంది నన్ను. ధర్మరాజు రాజసూయం చేశాడు కదా! అవాళనించీ అనుకుంటూనే వున్నాను. నేనూ రాజసూయం చెయ్యాలని. అది నాచేత చేయించావంటే నీ మేలు మరిచిపోను”

“అంతేనా, అదెంతలోమాట!” అన్నాడు కర్ణుడు - “దాని కోసం ఇంత ఆలోచించాలా మనం! రాజసూయానికి ఇదే తగిన సమయం కూడాను. ఏమంటావా? ఉన్న రాజులు యావన్ముదీ నీ స్వాధీనంలోనే వున్నా రిప్పుడు. అంచేత, మరో ఆలోచనే అక్కరలేదు. తక్షణం ఆరంభిద్దాం రాజసూయం. రాజుల్ని పిలిపించు. బ్రాహ్మల్ని కబురంపు. యజ్ఞశాలలూ యూపస్తంభాలూ సిద్ధం చేయించు. భక్త్యభ్యోజ్యాలూ, యజ్ఞపరికరాలూ - అన్నిటికీ ఆజ్ఞాపించు. దేవేంద్రవైభవంతో చేద్దవుగాని రాజసూయం. అన్నిటికీ నే నున్నాను”

వెంటనే పురోహితుల్ని పిలిపించాడు దుర్యోధనుడు. “సంపూర్ణమైన దక్షిణలతో రాజసూయ మహాయజ్ఞం చేయాలనుకుంటున్నాను. సర్వకార్యాలూ సాకల్యంగా జరిగించాలి మీరు” అని ఆదేశించాడు వాళ్ళని సర్వం తెలిసిన పండితులతోనూ వాళ్ళతోనూ సంప్రదించారు పురోహితులు. తిరిగివచ్చి దుర్యోధనుడితో విన్నవించారు. “మహారాజా, రాజసూయం చేసే ముందు శత్రువులు లేకండా చూసుకోవాలి మనం. పాండవులు నీకు శత్రువులుగా వుండనే వున్నారు. ముందు వాళ్ళని వోడించాలి నువ్వు. అప్పుడు కాని రాజసూయం ఆరంభించడానికి వల్లకాదు. అందుకని దానికిబదులు అలాంటిదే మరొక యజ్ఞం ఆరంభించమని మా మనవి. వైష్ణవయజ్ఞం అని వొక యజ్ఞం వుంది. అన్నివిధాల రాజసూయంతో సమానమది. లోగడ శ్రీకృష్ణుడు చేశాడు ఈ యజ్ఞం. దీనివల్లా అభీష్టసిద్ధి కలుగుతుంది” అన్నారు.

“ఇది బావుందంటే బావుంది” అన్నారు కర్ణుడూ శకునీ ఇద్దరూనూ. వైష్ణవయజ్ఞానికే ఉద్యుక్తు డయాడు దుర్యోధనుడు. తన ప్రయత్నం తండ్రితోనూ, తల్లితోనూ చెప్పాడు.

వాళ్ళచేతా ‘ఊ’ అనిపించాడు. తరవాత ద్రోణుడూ విదురుడూ, భీష్ముడూ, కృపుడూ మొదలైన ముఖ్యులతోనూ చెప్పాడు. “బాగానేవుంది” అంటూ వాళ్ళూ అంగీకరించారు.

పట్టణం దగ్గరలోనే వొక పుణ్యస్థలంలో ఏంతో అందంగా యజ్ఞశాలలూ అవీ తయారుచేయించాడు దుర్యోధనుడు. యజ్ఞానికి అవసరమయిన వస్తుసామగ్రి యావత్తూ, పూతికపుల్ల వారా లేకండా సిద్ధం చేయించాడు. ఒక మంచిరోజుచూసి, ఉత్తములయిన బ్రాహ్మల సహాయంతో యజ్ఞదీక్ష ఆరంభించాడు.

భూమండలంలోని రాజులు యావన్ముదినీ ఆహ్వానిస్తూ దూతలు పంపాడు. ఉత్తములయిన బ్రాహ్మల్ని ఆహ్వానించాడు. ఒక దూతని పిలిచి ద్వైతవనం పంపాడు. “పాండవుల్ని, పిలుచుకురా” అన్నాడు.

దూతవెళ్ళి ధర్మరాజుకి ఆహ్వానం అందించాడు. “దుర్యోధన మహారాజులుంగారు వైష్ణవయజ్ఞం చేస్తున్నారు. వారు తమ పరాక్రమంతో సంగ్రహించిన ధనంపెట్టి సంబరాలు సమకూర్చారు. మిమ్మల్ని మీ తమ్ముల్ని, మీ దగ్గరవున్న బ్రాహ్మలు యావన్ముదినీ దయచేయమని ఆహ్వానించారు” అని మనవి చేశాడు.

“సంతోషమయిన వార్త తెచ్చావు” అని చిరునవ్వు నవ్వుతూ అన్నాడు ధర్మరాజు - దుర్యోధనుడు యజ్ఞం చేస్తున్నాడంటే మహానందంగా వుంది నాకు. కులమే పవిత్రమైందన్న మాట. అంతా బావుంది. మేము రావడమంటే ఏలా అవుతుంది? మా శపథం పూర్తయ్యాక కదా, మేం పట్నంలో అడుగుపెట్టడం? దుర్యోధనుడితో ఇది చెప్పు. మరోలా అనుకో వద్దను”

ఆ పక్కనే వున్నాడు భీముడు. “ఇలా రారా” అంటూ దురుసుగా పిచాడు దూతని - “అన్నయ్య చెప్పడం కాదు. నామట విను. పదమూడో యేటి చివర శస్త్రాస్త్రాల అగ్నిలో ధృతరాష్ట్రుడి వందమంది కొడుకుల్ని వేల్చి, నరయజ్ఞం చెయ్యడానికి వస్తాడు ధర్మరాజు. అందాకా రావడం పడదు. వెళ్ళు. జంకకండా మీరాజులుంగారి ముందు నేను ఎలా చెప్పానో అలాగే చెప్పు.”

తిరిగివచ్చి జరిగిందంతా దుర్యోధనుడికి నివేదించాడు దూత. ధర్మరాజు చెప్పిన మంచిమాటలూ, భీముడన్న నిష్ఠరం మాటలూ వున్నవి వున్నట్టు వివరించాడు.

‘దుర్యోధన మహారాజు వైష్ణవయజ్ఞం చేస్తున్నాడు’ - ప్రపంచమంతటా పాకిపోయింది. ఈ వార్త. ఆహ్వానాలందిన యావన్ముది రాజులూ, మునులూ, దేశదేశాల ప్రజలూ వచ్చి, హస్తినాపురం నిండిపోయారు. వచ్చినవాళ్ళందరికీ తగిన సత్కారాలు జరపడానికీ

పాత్రోచితంగా దానాలు ఇవ్వడానికి విదురుణ్ణి నియమించారు.

అనుకున్న ముహూర్తంలో అరంభమైంది వైష్ణవయజ్ఞం వచ్చినవాళ్ళకి లేదనకండా అన్నసంతర్పణ జరిగింది. తగినవాళ్ళకి గొప్పగొప్ప సంభావనలు అందాయి. కోరిన వస్త్రాలూ నగలూ అందుకుని ఆశీర్వాదాలు కురిపించారు బ్రాహ్మలు. ఎప్పుడు జరగవలసిన కర్మలు అప్పుడు - ముహూర్తం తప్పకండా జరిగాయి. శాస్త్రప్రకారంగా నిర్విఘ్నంగా సమాప్తమైంది యజ్ఞం. అవబృథస్నానంచేసి, అసంఖ్యమయిన బంగారాలూ, రత్నాలూ బ్రాహ్మలికి ఇచ్చి పూజించాడు దుర్యోధనమహారాజు.

యజ్ఞ ఉత్సవానికి వచ్చిన అనేకమంది ప్రజలు దుర్యోధనుడి ఎదట అతణ్ణి అనేక విధాల ప్రశంసించారు. “రాజులు ఎవ్వరూ ఇంతవరకూ ఇంత గొప్పగా యజ్ఞం చేసినవాళ్ళు లేరు. నిజంగా మహారాజా, మీ అదృష్టమే అదృష్టం. ఏనాడో హరిశ్చంద్రుడు రాజసూయం చేశాడని విన్నాం. ఇంద్రప్రస్థంలో ధర్మరాజుచేసిన యజ్ఞమూ చూశాం. ఆ రెండూ మీయజ్ఞం ముందు దిగదుడుపే అంటాం. ఈ వైష్ణవయజ్ఞంచేసే రఘుమహారాజూ, యయాతీ, భరతుడూ అఖండమైన కీర్తి సంపాదించారు. చివరికి పుణ్యలోకాలూ పొందారు” అన్నారు.

ఇలా కొందరు రాజుముందు అంటే కొందరు వ్యతిరేకంగానూ అనుకున్నారు, లోలోపల. “ధర్మరాజు రాజసూయం ముందు ఇదేమిటి? ఘ్! సముద్రంలో కాకిరెట్ట!” అంటూ పెదివి విరిచారు.

అనంతరం యజ్ఞశాలనుండి మహానందంతో పట్నంలోకి బయలుదేరాడు దుర్యోధన మహారాజు. తమ్ములూ, మంత్రులూ, బంధువులూ వెంట నడిచారు. బారులుతీరి రెండుపక్కలా పౌరులు జయజయధ్వానాలు చేశారు. పుణ్యస్థీలు అక్షింతలు చల్లారు. వందిమాగధులు పొగుడుతూ నడిచారు. ఇలా మహావైభవంతో వచ్చి పట్టణంలో ప్రవేశించా డతడు. రాజమందిరములోకి వెళ్ళి ముందు ధృతరాష్ట్రుడికీ, గాంధారికీ పాదాభివందనం చేశాడు. తరవాత కృపాచార్యులికీ, ద్రోణాచార్యులికీ, భీష్మపితామహుడికీ ప్రణామం చేశాడు. ఇదంతా అయాక, కలకల్లాడుతూ బంగారం సింహానంమీద కొలువుతీరి కూచున్నాడు.

అదే సమయమంటూ అందుకున్నాడు కర్ణుడు. “మహారాజా, దీనికి ఇదేపాటి అన్నట్టు దివ్యంగా జరిగింది నీ యజ్ఞం. నిజంగా భాగ్యమంటే నీదే అంటాను. ప్రపంచం యావత్తూ నీకు స్వాధీనమయిపోయింది. హాయిగా అనుభవించు. పానకంలో పుడకల్లాగ పాండవులు మాత్రం మిగిలారు. వాళ్ళనీ కాజేసి, రాజసూయంకూడా చేద్దవుగాని. అదేదో అసాధ్య మనుకుంటున్నా వేమో! ఇదిగో శపథం చేసి చెబుతున్నాను. అర్జునుణ్ణి చంపేదాకా కాళ్ళు గానీ గోళ్ళుగానీ కడగనని నమ్ము” అన్నాడు.

అచ్చోత్తర శతే శ్లోకీభగవద్గీతా

భగవాన్ శ్రీసత్యానందమహర్షులవారు

శ్లో॥ యే చ మూఢా దురాత్మానో భిన్నం పశ్యంతి మాం హరేః ।

బ్రహ్మణం చ తథా తేషాం భ్రూణహత్యాసమం త్వషుమ్ ॥

బ్రహ్మను, విష్ణువును నాకన్న నశ్యముగ జూచు దురాత్ములగు మూఢులు భ్రూణహత్యతో సమానమగు మహాపాపమును పొందుదురు.

శ్లో॥ హరి రేవ శివ స్సాక్షా చ్ఛివ ఏవ హరి స్స్వయమ్ ।

తయో ర్భేదం ప్రకుర్వాణః రౌరవం నరకం ప్రజేత్ ॥

విష్ణువే శివుడు శివుడే విష్ణువు. శివకేశవుల కేమాత్రమును భేదములేదు. వారిరువురను భేదదృష్టితో జూచువారు రౌరవనరకమును పొందెదరు.

శ్లో॥ యే ద్విషంతి విరూపాక్షం తే ద్విషంతి జనార్దనమ్ ।

యే రుద్రం నాభిజానంతి తే న జానంతి కేశవమ్ ॥

ఎవరు శివుని దూషింతురో వారు శ్రీమన్నారాయణునిగూడ దూషించినవా రగుదురు. ఎవరు శివుని తెలిసికొనజాలరో వారు విష్ణుమూర్తినికూడ తెలిసికొనజాలరు.

శ్లో॥ యో మాం గురుం పాశుపతం వ్రతం ద్వేష్టి నరాధిప ।

విష్ణుం వా స న ముచ్యేత జన్మకోటిశతై రపి ॥

పాశుపతవ్రతగురుడనగు నన్నెవడు ద్వేషించునో వాడు విష్ణువునుకూడ ద్వేషించినవా డగును. వాడు కోటికల్పములకైన ముక్తిని పొందడు.

శ్లో॥ శివాయ విష్ణురూపాయ శివరూపాయ విష్ణవే ।

శివస్య హృదయం విష్ణు ర్విష్ణో శ్చ హృదయం శివః ॥ (స్కందోపనిషత్తు)

శివునిరూపమే విష్ణువు. విష్ణుయొక్కరూపమే శివుడు. శివుని హృదయమే విష్ణుమూర్తి. విష్ణుహృదయమే శివుడు. ఇరువుర కభేదము.

శ్లో॥ నారాయణ శ్శివో విష్ణు శ్శంకరః పురుషోత్తమః ।

ఏతేషు నామభి ర్భూహ్య పరం ప్రోక్తం సనాతనమ్ ॥
పరబ్రహ్మమే నారాయణుడు, శివుడు, విష్ణువు, శంకరుడు, పురుషోత్తముడు మున్నగు
పేర్లతో పిలువబడు చున్నాడు.

శ్లో॥ మహేశ్వరే వా జగతా మధీశ్వరే జనార్దనే వా జగదంతరాత్మని ।
స వస్తుభేదప్రతిపత్తి రస్తి మే తథాఽపి భక్తి స్తరుణేందుశేఖరే ॥
(భర్తృహరి సుభాషితము)

జగన్నాయకుడగు శివునియందుగాని, జగన్నివాసుడగు విష్ణువునందుగాని నాకు
భేదాభిప్రాయములేదు. కాని నాయుష్టదైవమగు శివునియందు నాకు విశేష భక్తి కలదు.

శ్లో॥ యో విష్ణు స్స్వయం బ్రహ్మ యో బ్రహ్మైశ్చ సౌ మహేశ్వరః ।
వేదత్రయే చ యజ్ఞేఽస్మిన్ పండితే ష్వేషు నిశ్చయః ॥
ఎవడు విష్ణువో వాడు స్వయముగ బ్రహ్మదేవుడు. ఎవడు బ్రహ్మయో వాడే మహేశ్వ
రుడు. ఇది మూడు ఋక్ యజు సామవేదములయొక్కయు, యజ్ఞయాగాదులయొక్కయు
నిశ్చితాభిమతము.

శ్లో॥ సృష్టి స్థిత్యంతకారణా ద్భూహ్యవిష్ణుశివాత్మికామ్ ।
స సంజ్ఞాం యాతి భగవాన్ ఏక ఏవ జనార్దనః ॥
శ్రీమన్మహావిష్ణువే సృష్టిస్థితిలయముల నొనర్చుటవలన బ్రహ్మవిష్ణు శివులను
నామములను పొందుచున్నాడు.

పరమతద్వేషము దూష్యముకాని స్వమతానుష్ఠానము నింద్యముకాదు. సర్వమతములు
సకల దేవతలు సమాన మనుభావము శ్రేష్ఠముకాని తనమతమునందును తనయిష్టదైవము
నందును నాదరాభిమానములు ముఖ్యములు. ఈ విషయమును శ్రీమద్రామాయణమునందు
హను మంతు డిట్లు చెప్పియున్నాడు.

శ్లో॥ శ్రీనాథే జానకీనాథే అభేదః పరమాత్మని ।
తథాఽపి మమ సర్వస్వం రామః కమలలోచనః ॥
శ్రీనాథుడును, జానకీనాథుడును నొకే పరబ్రహ్మమువలన కలిగినవారయ్యును
కమలలోచనుడగు శ్రీ రామచంద్రుడే నాసర్వస్వము.
శ్లో॥ అద్వైతం కేచి దిచ్ఛంతి ద్వైత మిచ్ఛంతి చాపరే ।
సమతత్త్వం న జానంతి ద్వైతాద్వైత వివర్జితమ్ ॥

కొందఱు అద్వైతమును కోరుకొనుచున్నారు. మరికొందఱు ద్వైతము నపేక్షించు
చున్నారు. కాని ద్వైతాద్వైతముల కతీతమగు సమన్వయ తత్త్వమును గ్రహింపజాలకున్నారు.

వైదికమతాంతర్యుతము లగు ద్వైతాద్వైత విశిష్టాద్వైతులకు వేదము పరమప్రమాణము.
వేదము నాధారముగ జేసికొని త్రిమతస్థాపనాచార్యులగు శంకరరామానుజ మధ్వాచార్యులు
తమతమ యభిమతముల ననుసరించి భాష్యముల నొనర్చియున్నారు. “తత్త్వ మసి”
“అహం బ్రహ్మాస్మి” “ప్రజ్ఞానం బ్రహ్మ” “అయ మాత్మా బ్రహ్మ” యను
మహావాక్యములకుశ్రీశంకరులు అద్వైతపరముగను, శ్రీరామానుజులు విశిష్టాద్వైతపరముగను,
శ్రీ మధ్వాచార్యులు ద్వైతపరముగను వ్యాఖ్యానముల నొనర్చియున్నారు. తమతమ యభిప్రాయ
ముల ననుసరించి వ్యాఖ్యానములనొనర్చుటకు సంస్కృతభాషయందు తగిన యవకాశములు
కలవు. గాన వారికది నిర్దుష్టభావోపేతమై జెన్నొందినది. ఈ మువ్వరు సాకారముగగాని
నిరాకారముగగాని భగవంతుడొకడు కలడని ప్రతిపాదించియున్నారు. హైందవసిద్ధాంతమేకాక
సర్వమతములును భగవంతు డొకడున్నా డనియు ఆయనయే సృష్టికర్త యనియు, దయా
మయు డనియు, సర్వేశ్వరుడనియు నుపదేశించుచున్నవి. ఏమతమును హింసచేయుమనియు,
అసత్యమాడు మనియు, నితరుల కపకారమొనర్చు మనియు బోధింపదు. అహింస, సత్యము,
దైవభక్తి, శ్రద్ధ, యింద్రియ నిగ్రహము, శాంతము, క్షమ, పరోపకారము, దానము, ధర్మము
మున్నగు సద్గుణముల నందఱును ననుష్ఠింపవలయు ననియు, జీవహింస, అసత్యము,
నాస్తికత, అశ్రద్ధ, మోహము, కామము, క్రోధము, లోభము, మదము, మాత్సర్యము,
దంభము, దర్పము, అభిమానము మున్నగు దుర్గుణములను త్యజింపుమనియు సర్వమత
ములు ప్రబోధించుచున్నవి. అమృతోపమానములగు దైవగుణము లనుష్ఠేయములనియు
విష ప్రాయములగు రాక్షసగుణములు త్యాజ్యము లనియు సకలమతములు ఘంటాపథముగ
ఘోషించుచున్నవి. సత్రువర్తన మానవుని సన్మార్గమున నడపి జననమరణ రూప సంసార
బంధమునుండి విముక్తినిొందించును. దుష్ప్రవర్తన దుష్టమార్గమున సంచరింపజేసి
సంసారజాలమున జిక్కువడజేసి దీర్ఘదుఃఖము నొనంగును. సత్రువర్తన నవలంబింపు డనియు,
దుష్ప్రవర్తనను మాను డనియు మతస్థాపకు లందఱు శ్రమించి ప్రబోధించియున్నారు.
దైవమును దైవగుణములను ప్రోత్సహింపనిమతము సన్మత మనిపించు కొనదు. దైవమత
మవలంబనీయముకాని దయ్యపుమతము స్వీకరణ యోగ్యముకాదు. సర్వమతసౌభ్రాతృత్వము,
సమన్వయము ప్రస్తుతకాలమున నతిగణనీయ ములు. అందువలన విజ్ఞాన స్వరూపు లగు
శ్రీ కావ్యకంఠ గణపతి మునీంద్రు లొక శ్లోకమున నీ గంభీరభావమును వ్యక్తీకరించి
యున్నారు.

శ్లో॥ యః ప్రజ్ఞానమయో యమాహు రభవం యేనాభిధఃస్థీయతే
యస్మై కర్మ సమర్పయంతి మునయో యస్మా త్వరో నా పరః ।
యస్యాసావసురంబరే తపతినః ప్రాణాన్ దధానో రవిః
యస్మిన్ ప్రోత మిదం సమస్తభువనం కస్మై చిదస్మై నమః ॥

ఎవడు జ్ఞానస్వరూపుడో, ఎవనిని పుట్టువులేనివానిగ చెప్పుదురో, యెవ నిచే జగత్తు నిలిచియున్నదో, యెవనికై మునులు కర్మలజేయుచున్నారో, యెవనికంటె పరుడుగాని, అపరుడుగాని లేడో, యెవనియొక్క యాజ్ఞచే సూర్యు డాకాశమున తపించుచున్నాడో, యెవనియందు సర్వప్రపంచము కూర్చబడియున్నదో యట్టి చిన్మూర్తియగు నొకానొకనికి నమస్కారము.

సకలదేవత లాపరమాత్మస్వరూపముగాన వారి ప్రసాదము ముఖ్య మనియు, వేదము పరమాత్మతత్త్వము నుపదేశించునుగానను, వేద ప్రమాణమత్యవసరమై నందునను, గురువు స్వానుభవముచే బోధించును గాన, గుర్వనుగ్రహ మపేక్షణీయముగాన, వారల కందఱికి ప్రణామముల జేయుట కర్తవ్య మని శాంతిమంత్రముల యందిట్లు వ్యక్తీకరింపబడి యున్నది.

శం నో మిత్ర శృం వరుణః, శం నో భవత్వర్యమా, శం న ఇంద్రో బృహస్పతిః
శం నో విష్ణు రురుక్రమః నమో బ్రహ్మణే, నమస్తే వాయో,
త్వ మేవ ప్రత్యక్షం బ్రహ్మాసి త్వా మేవ ప్రత్యక్షం బ్రహ్మ వదిష్యామి,
ఋతం వదిష్యామి, సత్యం వదిష్యామి తన్మా మవతు,
తద్వక్తార మవతు అవతు మాం అవతు వక్తారమ్.

దివాకరుడగు సూర్యుడు, వరుణుడు, జ్యోతిర్మయుడగు సూర్యుడును, ఇంద్రుడును, బృహస్పతియు, విశాలము లగు పాదములుగల శ్రీ మహావిష్ణువును మాకు సుఖమును చేకూర్చెదరుగాక! వేదమునకు, వాయుదేవునకు నమస్కారము, నీవే ప్రత్యక్షముగ పరబ్రహ్మవు. నీవే ప్రత్యక్షబ్రహ్మస్వరూపివని చెప్పుచున్నాను. ప్రమాణపూర్వకముగ జెప్పుచున్నాను. సత్యమును వచించు చున్నాను. ఆ వేదము నన్ను రక్షించుగాక! నాగురువును కాపాడుగాక! ఇరువురిని సంరక్షించుగాక!

ఆ యా మతములను ప్రబోధించిన ప్రవక్తలును నితరమతముల దూషింప వల దనియు తమ తమ మతధర్మములను మాత్రము దృఢముగను కఠినముగ ననుష్ఠింపవలయు ననియు ఘోషించియున్నారు.

శ్రీహరితీర్థస్వామివారి పర్యటనా కార్యక్రమము

2017 మార్చి	3వ తేది శ్రీమహేశ్వరానందస్వామివారి పుణ్యారాధన శ్రీఓంకారేశ్వరాశ్రమము, పిప్రి, ఆర్మూర్ మం. నిజామాబాద్ జిల్లా
2017 మార్చి	6,7,8 తేదీలు శ్రీ శివకేశవ ప్రతిష్ఠా మహోత్సవము శ్రీచైతన్యతపోవనము, తాడేపల్లి, కృష్ణా జిల్లా
2017 మార్చి	12వ తేది యతిపూజ, అష్టలక్ష్మీదేవాలయము, తెనాలి, గుంటూరు జిల్లా
2017 మార్చి	17, 18,19 తేదీలు భగవాన్ శ్రీసత్యానందమహర్షి గీతాశ్రమ వార్షికోత్సవములు, అయిలాపూర్, కోరుట్ల మం. జగిత్యాల జిల్లా తెలంగాణ
2017 ఏప్రిల్	1,2 తేదీలు శ్రీసత్యానందాశ్రమము, కేశాపూర్, ఇబ్రహింపట్నం మం. జగిత్యాల జిల్లా.
2017 ఏప్రిల్	2వ తేది ఉదయం 10 నుండి 2గంటలవరకు 390వ సంచార సత్సంగము చింతకుంట కథలాపురం మం.
2017 ఏప్రిల్	3,4,5 తేదీలు శ్రీరామనవమి శ్రీరామకృష్ణ సంకీర్తనమండలి, వేంపేట, జగిత్యాల జిల్లా.
2017 ఏప్రిల్	7వ తేది నుండి 13వ తేది వరకు శ్రీమద్భాగవత సప్తాహము 14వ తేది భగవాన్ శ్రీరమణమహర్షులవారి ఆరాధన శ్రీసత్యానంద గీతాభక్త జనాశ్రమము, కిసాన్ నగర్, బాల్కొండ మం. నిజామాబాద్ జిల్లా
2017 ఏప్రిల్	30వ తేది ఆదివారము శ్రీశివరామకృష్ణ తపోవనము వార్షికోత్సవము వన్నెల్ బి, బాల్కొండ మం. నిజామాబాద్ జిల్లా.

ఈ పేజీ స్థలదాతలు :

కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు నెల్లూరు.

ఆశ్రమవార్తలు

2017 ఫిబ్రవరి 1వ తేదీ వసంతపంచమి పర్వదినమున మెట్పల్లి శ్రీమార్కండేశ్వర మందిరములో ధ్వజస్తంభప్రతిష్ఠామహోత్సవములో శ్రీహరితీర్థస్వాములవారు పాల్గొని ఆంజనేయస్వామివారి ప్రతిష్ఠ, నవగ్రహముల ప్రతిష్ఠ గావించినారు. అంతకుముందు భక్తులకు సందేశమును అనుగ్రహించినారు. మందిర అధ్యక్షులు జోగ రాజగంగారామ్ గారు, మర్రి భాస్కర్ గారు, డా॥ రాజమల్లయ్యగారు, మామిడాల రాజలింగంగారు ఇంకను మహర్షులవారి శిష్యబృందము, స్థానిక ఎమ్ఎల్ఎ, ఎంపి మొదలగువారు పాల్గొన్నారు.

2017 ఫిబ్రవరి 11,12 తేదీలలో ముంబయి సంన్యాసాశ్రమము విలేపార్లేలో భగవాన్ శ్రీసత్యానందమహర్షులవారు రచించిన శ్రీమద్భగవద్గీతామృతతరంగిణి మొదటిఅధ్యాయ మునుగూర్చి శ్రీ శ్రీహరితీర్థస్వాములవారు వివరించినారు.

ఫిబ్రవరి 2017, 17వ తేదీ చిత్తూరు జిల్లా అంబికాపురములో జరిగిన అఖిలాంధ్ర సాధు పరిషత్ లో పాల్గొని ప్రవచనము చేసారు.

2017 ఫిబ్రవరి 20వ తేదీ తిరుమలలో అనేకమంది సాధుమహాత్ములతో ధార్మిక సదస్సు వైభవోపేతముగ జరిగినది. సుమారు 70 మంది భారతదేశములో పేరెన్నికగన్న మహాత్ములు పాల్గొన్నారు. అందులో శ్రీహరితీర్థస్వాములవారు కూడ పాల్గొని ప్రసంగించినారు.

2017 ఫిబ్రవరి 24వ తేదీ మహాశివరాత్రి పర్వదినమున శ్రీసత్యానందాశ్రమములో ఉదయము గీతాపారాయణము, సుప్రభాతము, శ్రీతారకేశ్వరమహాదేవునికి రుద్రాభిషేకము, ఆరోజే భగవాన్ శ్రీసత్యానందమహర్షులవారి 106వ జయంతి కాబట్టి శ్రీమహర్షులవారి అర్చామూర్తికి పురుషసూక్తవిధానముగ అభిషేకము, అష్టోత్తరశతనామపూజ మహనీయుల ప్రసంగములు, పూజ్య బ్రహ్మానందతీర్థస్వాములవారి అధ్యక్షతన మహావైభవముగ జరిగినవి. అనంతరము వందలాది భక్తులకు మహాప్రసాదవినియోగము జరిగినది.

శ్రీబ్రహ్మానందతీర్థస్వాములవారు, శ్రీహరితీర్థస్వాములవారు, శ్రీమాతా పరమేశ్వరానంద వారు, శ్రీ చీమకుర్తి వేంకటేశ్వరరావుగారు శ్రీఎమ్.రామచంద్రప్రసాద్ గారు పాల్గొని ప్రసంగించినారు.

సాయంకాలము రుద్రహోమము 6 గంటలకు ప్రారంభమై రాత్రి 11 గంటలవరకు నిర్వహింపబడినది. ఆ పిమ్మట లింగోద్భవకాలమున 12 గంటలకు శ్రీతారకేశ్వరమహా

దేవునకు రుద్రాభిషేకము ఎంతో వైభవముగ జరిగినది. పిమ్మట వందలాది భక్తులు తమ స్వహస్తములతో శ్రీతారకేశ్వరమహాదేవుని అభిషేకించుకొని ధన్యులైనారు.

విజయనగరము జిల్లా నెల్లిమర్లలో శ్రీసత్యానందసేవాసమితి ఆధ్వర్యములో గత సంవత్సరము శ్రీవినాయక శ్రీఆంజనేయస్వామివారల దేవాలయ పునరుద్ధరణ పునఃప్రతిష్ఠా కార్యక్రమము మూడు దినములు అత్యంత వైభవోపేతముగ జరిగినది. ఆ దేవాలయ వార్షికోత్సవములు 2017 ఫిబ్రవరి 28 మరియు మార్చి 1వ తేదీ ఘనముగ శ్రీహరి తీర్థస్వాములవారి ప్రత్యక్షసన్నిధిలో నిర్వహింపబడినవి. అందు శ్రీస్వాములవారు ప్రసంగించినారు. వందలాది మందికి అన్నదానము జరిగినది. శ్రీసత్యానందసేవాసమితి కన్వీనరు శ్రీ అల్లం సూర్యనారాయణగారు ఇంకను అచటి భక్తబృందము విశేషముగ కృషి గావించినది.

శ్రీవిశ్వమీమాంస శాశ్వత చందా పంపినవారు

1. శ్రీకొత్త రాజులుగారు విశాఖపట్టణము	500/-
2. శ్రీ పి.వి. రమణకుమారిగారు పెందుర్తి విశాఖపట్టణము	516/-
3. శ్రీ వేదగిరి బ్రహ్మంగారు కొవ్వూరు ప.గో. జిల్లా	200/-
4. శ్రీ ఫణికుమార్ గారు, నెల్లూరు	500/-
5. శ్రీ ఎమ్. విజయభాస్కర్ గారు, ఊటుకూరు	500/-
6. శ్రీ రాశెట్టి అంబయ్యగారు నిజామాబాద్	500/-

భగవాన్ శ్రీసత్యానందమహర్షి సంచార సత్సంగ సమావేశము

2017 మార్చి 5వ తేదీ మొదటి ఆదివారము భగవాన్ శ్రీసత్యానంద మహర్షి సంచార సత్సంగ 389వ సమావేశము జగిత్యాల జిల్లా కథలాపురం మండలము మన్నేగూడెం శ్రీసత్యానందమహర్షి భక్తమండలి ఆవరణములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి కొండ గంగాధర్

ఆచార్య శ్రీహరితీర్థస్వామివారి సంపాదకత్వమున శ్రీరేవతి గ్రాఫిక్స్ నెల్లూరులో ముద్రింపబడి ఇనమదుగు శ్రీసత్యానందాశ్రమమువారిచే ప్రచురింపబడినది. పిన్. 524137